




ऑपरेशन टायगर झाले पुर्ण

ठाकरेंच्या 6 फुटीर खासदारांचा गट स्थापन ▶ आता शिंदेंच्या शिवसेनेत विलीन होणार !



वृत्तसंस्था १७ जून

नवीदिल्ली : उद्धव ठाकरे यांची साथ सोडलेल्या सहा खासदारांनी अखेर दिल्लीत लोकसभा अध्यक्ष ओमप्रकाश बिर्ला यांना भेटून आपण स्वतंत्र गट स्थापन करत असल्याचे पत्र दिले. लोकसभा अध्यक्षांनी या स्वतंत्र गटाला मंजूरी दिली असून बंडखोर खासदारांच्या स्वतंत्र गटाच्या स्थापनेची प्रक्रिया दिल्लीत पूर्ण झाली आहे. त्यानंतर हा गट एकनाथ शिंदे यांच्या शिवसेनेत विलीन होईल, अशी माहिती सुत्रांनी दिली आहे. काल रात्रीपासून ठाकरे गटाचे फुटीर खासदार एक-एक करून दिल्लीत दाखल व्हायला सुरुवात झाली होती. उपमुख्यमंत्री एकनाथ शिंदे हेदेखील काल रात्री दिल्लीत दाखल झाले होते. यानंतर ठाकरे गटाच्या बंडखोर खासदारांना अज्ञातस्थळी ठेवण्यात आले होते. काहीवेळापूर्वीच या सहा बंडखोर खासदारांनी एकनाथ शिंदे

५० कोटीत एक खासदार - संजय राऊत

पत्रकार परिषदेत बोलताना खासदार संजय राऊत यांनी काल रात्रीच्या घडामोडींचा खुलासा केला. काल रात्री ११ वाजेच्या सुमारास मला एका विश्वासू सुत्राने माहिती दिली की, महाराष्ट्रातील खासदारांना विकत घेण्याची मोठी डील झाली आहे. प्रत्येकी ५० कोटी रुपयांना खासदारांना विकत घेतले जात असून, काल रात्रीच १५ कोटींचा अँडव्हान्स दिल्याची धक्कादायक माहिती समोर आली. मी ती लगेच सोशल मीडियावर जाहीर केली, 'असे राऊत म्हणाले.

यांच्यासोबत लोकसभा अध्यक्ष ओमप्रकाश बिर्ला यांची भेट घेऊन आपला स्वतंत्र गट स्थापन करत असल्याचे पत्र सादर केले. लोकसभा अध्यक्षांच्यादेखत बंडखोर आमदारांनी पत्रावर सद्वा केल्या. त्यामुळे या खासदारांच्या स्वतंत्र गटाला लोकसभा अध्यक्षांनी मान्यता दिली.

पक्षांतरबंदी कायद्यानुसार, स्वतंत्र गट स्थापन करण्यासाठी आमदार किंवा खासदार संख्येच्या एकूण संख्याबळाच्या दोन तृतीयांश संख्याबळाची गरज असते. ठाकरे गटाचे एकूण नऊ खासदार आहेत. यापैकी सहा

खासदारांनी स्वतंत्र गट स्थापन केला आहे. त्यामुळे या गटाला अधिकृत मंजूरी मिळाली आहे. गेल्या अनेक दिवसांपासून राज्यात ऑपरेशन टायगरची चर्चा सुरू होती. मात्र, दिल्लीतील भाजपश्रेष्ठिनी या ऑपरेशनला ग्रीन सिग्नल दिला नव्हता. अखेर १० जून रोजी दिल्लीत झालेल्या एनडीएच्या बैठकीनंतर अमित शाह यांनी पंतप्रधान मोदींशी बातचीत करून या ऑपरेशनला ग्रीन सिग्नल दिला. यानंतर दिल्लीतील एका हॉटेलमध्ये ठाकरे गटाचे बंडखोर खासदार एकनाथ शिंदे यांना भेटले होते, त्यानंतर

ओमराजे निंबाळकरांवर खटल्याच्या निकालासाठी दबाव

२० वर्षांपूर्वी ओमराजे निंबाळकर वडीलांची हत्या झाली. गेली २० वर्षे तो खटला सुरू आहे, काल त्यांचा निकाल होता, मुंबई हायकोर्टात पण ओमराजे निंबाळकरांवर दबाव टाकण्यात आला की तुमच्या बाजूने निकाल हवा असेल तर आमच्या गटात सामील व्हा. संजय राऊत म्हणाले की, खून प्रकरणाचा निकाल तुमच्या बाजूने हवा असेल तर तुम्ही या लेटरवर सही करा आणि आमच्यासोबत या. जर देशाचा कायदा आणि न्यायव्यवस्था या पद्धतीने चालत असेल तर काय संविधान आणि काय न्यायव्यवस्था त्यामुळेच या प्रकरणाचा निकाल दोन दिवस पुढे ढकलला गेला.

ऑपरेशन टायगर नव्हे, ऑपरेशन गिधाड - पटोले

महाराष्ट्रातील 'ऑपरेशन टायगर'वरून काँग्रेसचे नेते नाना पटोले यांनी भाजप आणि पंतप्रधान मोदी यांच्यावर जोरदार टीका केली आहे. हे ऑपरेशन टायगर नसून ऑपरेशन गिधाड आहे, असे म्हणत त्यांनी सत्तेसाठी सुरू असलेल्या राजकीय हालचालींवर निशाणा साधला. लोकशाही व्यवस्थेत जनता पक्षाला मत देते, मात्र सत्ताधारी इतर पक्षांतील निवडून आलेल्या लोकप्रतिनिधींना आपल्या बाजूने वळवून सत्तेचा माज दाखवत असल्याचा आरोप त्यांनी केला. नाना पटोले म्हणाले, सत्तेची भूक असावी, पण मोदी आणि त्यांच्या आघाडीने ती मर्यादाही ओलांडली आहे. लोकशाही व्यवस्थेची हत्या करण्याचे काम सुरू आहे. तसेच लोकसभा अध्यक्षांच्या स्वायत्ततेवरही प्रश्नचिन्ह उपस्थित करत, स्पीकरही मोदी-शहा सांगतील तेच करतात, असा आरोप त्यांनी केला. महाराष्ट्रात उद्धव ठाकरे यांच्या शिवसेनेतील काही खासदार शिंदे गटाच्या संपर्कात असल्याच्या चर्चांच्या पार्श्वभूमीवर पटोलेचे हे वक्तव्य महत्त्वाचे मानले जात आहे.

पातूर रोडवरील रिलायन्सच्या प्लांटला भीषण आग !

आग विझविण्याचे प्रयत्न सुरूच, आकाशात धुराचे लोटच लोट, परिसरातील नागरिकांमध्ये भीती

प्रतिनिधी १७ जून

अकोला : पातूर रोडवरील (हरिसाल-नांदेड राष्ट्रीय महामार्ग) चांदूर-बारलिंगा परिसरात असलेल्या रिलायन्स कंपनीच्या बॉटलिंग प्लांट परिसरात मंगळवारी रात्र उशिरा भीषण आग लागली. अचानक आगीचे लोळ वातावरणात दिसत असल्याने परिसरातील नागरिकांच्या मनात भीतीचे वातावरण निर्माण झाले होते. सर्वत्र धुराचे लोट दिसत असल्याने आगीची भीषणता लक्षात येत होती. ही आग विझविण्यासाठी महानगरपालिका अकोल्याचे दोन अग्निशमन दलाच्या गाड्या व एक एमआयडीसीची गाडी प्रयत्न करीत होती. मात्र दुसरा दिवस उजाडला तरी आग धुमसतच होती.

मंगळवारी रात्री उशिरा लागलेल्या या आगीने एकच खळबळ उडाली. अचानक उसळलेल्या आगीच्या प्रचंड ज्वाळा आणि आकाशाला भिडणारे धुराचे लोट पाहून परिसरातील नागरिक घटनास्थळाकडे धाव घेत होते. घटनेची माहिती मिळताच



...तर मोठा अनर्थ घडला असता!

या प्लांटमधून औद्योगिक गॅसचा पुरवठा होत असल्याची माहिती समोर येत असून ही आग इतरत्र पसरली असती तर फार मोठा अनर्थ घडला असता, अशी चर्चा घटनास्थळी सुरू होती. या भीषण आगीमध्ये नेमके किती नुकसान झाले, याची माहिती आग पूर्णपणे आटोक्यात आल्यानंतर समजणार असून तसेच घटनेमागील कारणांची माहिती समोर येण्याची शक्यता आहे.

महानगरपालिकेच्या अग्निशमन विभागाने तातडीने घटनास्थळी धाव घेत युद्धपातळीवर बचाव व नियंत्रण कार्य सुरू केले. कंपनीमधून अचानक धूर निघू लागल्यानंतर काही क्षणांतच आगीने रौद्र रूप धारण केले. आगीच्या ज्वाळा मोठ्या प्रमाणात

उसळल्याने परिसरातील कामगार आणि नागरिकांमध्ये घबराट पसरली. घटनेची माहिती मिळताच अकोला मनपा अग्निशमन दलाच्या दोन गाड्यांसह जवान घटनास्थळी दाखल झाले तसेच एमआयडीसी भागातूनही एक गाडी घटनास्थळी दाखल झाली होती.

ऑपरेशन टायगरशी भाजपचा संबंध नाही-बावनकुळे

प्रतिनिधी १७ जून

मुंबई: राज्यात सुरू असलेल्या 'ऑपरेशन टायगर'च्या चर्चांवर भाजप प्रदेशाध्यक्ष तथा महसूल मंत्री चंद्रशेखर बावनकुळे यांनी प्रतिक्रिया देत भाजपचा या घडामोडींशी कोणताही संबंध नसल्याचे स्पष्ट केले. पंतप्रधान नरेंद्र मोदी यांच्या नेतृत्वाखाली महाराष्ट्राला मजबूत सरकार मिळाले असून देवेंद्र फडणवीस हेच राज्याचे मुख्यमंत्री आहेत, असे त्यांनी ठामपणे सांगितले. तसेच संजय राऊत यांनी खासदारांना १५ कोटींचा अँडव्हान्स

दिल्याचा केलेला दावा अत्यंत चुकीचा आणि बिनबुडाचा असल्याचे त्यांनी म्हटले. बावनकुळे यांनी उद्धव ठाकरे यांच्या कार्यशैलीवर थेट निशाणा साधताना म्हटले की, 'उद्धव ठाकरेंनी आधी स्वतःचा पक्ष सांभाळावा. त्यांचे आमदार आणि खासदार त्यांना सोडून का चालले आहेत? आपले लोक कुठे जात आहेत आणि का जात आहेत, याचे त्यांनी आत्मचिंतन करण्याची गरज आहे. आपल्याच लोकांना सांभाळता येत नसल्याने विरोधक भाजपवर नाहक आरोप करत असल्याचा टोला त्यांनी लगावला.

पातूर नगर परिषद निवडणूक रणधुमाळी आरआरसी नेटवर्कने जाणला जनतेचा कौल

प्रतिनिधी १७ जून

पातूर: पातूर स्वराज्य संस्थेच्या सत्तेची चावी कुणाकडे राहील, नगर परिषद निवडणुकीच्या रणधुमाळीत मतदारांच्या मनात काय चाललंय? यावर 'आरआरसी न्यूज'ने थेट जनतेच्या दरबारात जाऊन घेतलेला विशेष कौल आज औत्सुक्य निर्माण करणारा उरला. या निवडणुकीत कोणते फॅक्टर महत्त्वाचे उरणार यावर वक्त्यांनी आपली मते निर्भीडपणे मांडली. नगराध्यक्षपदाचे उमेदवार



सचिन ढोणे, नगरसेवक पदाचे उमेदवार अजय गजानन पाटील, राजू उगले, पुनम बायस, निशा निखाडे, कैलास उगले, आनंद तावडे, व परसरामजी उंबरकर, डॉ.

प्रशांत लोथे, संगीता इंगळे, संजय निखाडे, संजय बगाडे, नवीन ढोकणे, तुकाराम श्रीनाथ, भगवान श्रीनाथ, वासुदेव सौंदळे यांनी आरआरसीच्या रणधुमाळीमध्ये

सहभाग घेतला. अतिशय वादळी चर्चा झाली. तसेच आर आर सी नेटवर्कने निवडणुकीच्या वातावरणात रंग भरल्याने स्थानिक नागरिकांनी समाधान व्यक्त केले.

गजानन नागरीच्या भ्रष्ट संचालकांना केव्हाही होऊ शकते अटक

प्रतिनिधी १७ जून

अकोला: गजानन नागरी पतसंस्थेमध्ये एकूण १८ करोड ६९ लाख रुपयांचा घोटाळा झाल्याचा गुन्हा दाखल आहे. आर्थिक गुन्हे शाखेमार्फत याचा तपास सुरू आहे. या प्रकरणात इतर आरोपींचा शोध आर्थिक गुन्हे शाखा घेत असून संचालकांचे बँक खाते, प्रॉपर्टी सिल करणे सुरू असल्याचे तपास अधिकाऱ्यांनी स्पष्ट केले. गजानन नागरी पतसंस्थेतील मुख्य आरोपी नंदकिशोर आवारे हा जवळपास ३३ दिवस पोलिसांच्या कस्टडीमध्ये होता. त्याच्याकडून बरीचशी माहिती गोळा केलेली



आहे. तसेच पतसंस्थेमधला जो काही कामाचा रेकॉर्ड आहे तो पण आम्ही जप्त केलेला आहे. संस्थेत आलेला पैसा हा गेला कुठल्या रस्त्याने, कुठे कुठे गेला, त्यांच्या प्रॉपर्टी कुठे आहेत? याबाबत शोध घेणे सुरू आहे. त्यांच्या प्रॉपर्टी, संचालकांच्या प्रॉपर्टी कुठे आहेत? काही संचालकांचे बँकेचे अकाउंट

सुद्धा फ्रीझ करून ठेवलेले आहेत. पुढील तपास आणखी चालू आहे. संचालकांचा शोध घेऊन त्यांना या निवडणुकीत कोणते फॅक्टर तजवीज ठेवलेली आहे, संचालकांनी अटकपूर्व जामिनासाठी अर्ज केला होता, परंतु तो अर्ज फेटाळलेला आहे त्यांना केव्हाही अटक होऊ शकते.

स्वतःचे पैसे मिळण्यासाठी ठेवीदारांची आता धावाधाव

आयुष्यभर नोकरी करून, पोटाला चिमटा काढून आलेला पैसा या पतसंस्थेत ठेवला होता. विचार केला होता, म्हातारपणी पोरांच्या समोर हात पसरावे लागणार नाहीत. आज औषधाला पैसा नाही आणि आमचा हक्काचा पैसा मागायला गेलो तर टाळ ठोकलेलं दिसतं. आम्ही जगायचं कसं? ... पोलीस ठाण्यात, आजकाल गजानन नागरी पतसंस्थेच्या दारात आणि पोलिसांच्या पायऱ्यांवर असे अनेक हताश चेहरे रोज पाहायला मिळत आहेत. कोट्यवधी रुपयांच्या या घोटाळ्याने गजानन नागरी पतसंस्थेच्या शेकडो ठेवीदारांना रस्त्यावर आणले आहे. यात सर्वाधिक संख्या आहे ती सिनिअर सिटीझन्सची . ज्या वयात घरात बसून देवाधर्माचे नाव घ्यायचे, नातवंदांसोबत खेळायचे, त्या वयात हे वृद्ध उन्हातान्हात, थरथरत्या हातांनी आपल्या हक्काच्या पैशांचे कागदपत्रे घेऊन पोलिसांचे उंबरठे झिजवत आहेत. या संपूर्ण घोटाळ्यात आता पोलिसांच्या भूमिकेवरही ठेवीदारांनी गंभीर प्रश्नचिन्ह उपस्थित केले आहे. कोट्यवधी रुपयांचा अपहार एका रात्रीत किंवा एका व्यक्तीने केलेला नाही, हा उघड व्यवहार आहे. मग असे असताना... इतर आरोपींवर कृपादृष्टी का? पोलिसांनी आतापर्यंत केवळ एकाच आरोपीला अटक केली आहे. घोटाळा एवढा मोठा असताना बाकीचे संचालक, अध्यक्ष आणि कर्ज बुडवणारे हुशार लोक अजूनही मोकाट कसे? मास्टरमाईंड कोण? एकाच आरोपीला अटक करून पोलीस या प्रकरणावर पांघरूण घालत आहेत का? अशी शंका आता त्रस्त ठेवीदार जाहीरपणे विचारत आहेत.

आईवर तलवारीने वार; नंतर मुलाची निर्घृण हत्या



प्रतिनिधी १७ जून

रिसोड : शहरातील हिंगोली मार्गावरील माणुसकी नगर भागात १५ जून रोजी मध्यरात्री साडेबारा वाजेच्या सुमारास एक रक्ताळलेला थरार घडला. जुन्या वादाचा राग मनात धरून, रस्त्यावरील नालीच्या ढाऱ्यावर गाढ झोपेत असलेल्या ३८ वर्षीय युवकाचा डोक्यावर दगड आणि लोखंडी रॉडने जबर वार करून निर्घृण खून करण्यात आला. भगवान सुभाष गायकवाड असे मृतकाचे नाव आहे. या घटनेच्या काही तास आधीच आरोपींनी मृतकाच्या आईवर तलवारीने वार करून त्यांना गंभीर

जखमी केले होते. एकाच रात्री घडलेल्या या प्राणघातक हल्ल्यामुळे आणि हत्येमुळे संपूर्ण रिसोड शहरात प्रचंड खळबळ उडाली आहे. या प्रकरणी रिसोड पोलिसांनी आठ जणांविरुधात हत्येसह विविध कलमांनुसार गुन्हा दाखल केला असून तिघांना ताब्यात घेतले आहे. या प्रकरणी आरोपींवर कलम १०३ (१), १८९ (२), १९०, १९१ (२), १९१ (३), ११८, ११५ (२) आणि ३५२ नुसार गुन्हा दाखल केला आहे. याप्रकरणातील तीन संशयितांना पोलिसांनी ताब्यात घेतले आहे.

राष्ट्रीय महिला आयोगाच्या अध्यक्षा विजेया रहाटकर यांचा जिल्हा दौरा

प्रतिनिधी १७ जून

बुलढाणा : राष्ट्रीय महिला आयोगाच्या अध्यक्षा श्रीमती. विजेया रहाटकर हे शुक्रवार दि. १९ जून २०२६ रोजी बुलढाणा दौऱ्यावर येत आहे. त्यांच्या दौरा कार्यक्रमानुसार शुक्रवार दि. १९ जून रोजी सकाळी

११.३० वाजता संभाजीनगर येथून बुलढाणा येथे आगमन व दुपारी १२ वाजता रामजी हॉल चिखली रोड, बुलढाणा येथे भेट. पोलीस व प्रशासकीय वरिष्ठ अधिकाऱ्यांसोबत आढावा बैठक. पत्रकारांशी संवाद. ४ वाजता कारागृह भेट. ५ वाजता संभाजीनगरकडे प्रयाण करतील.

बुलढाण्यात अवैध मद्यविक्री विरोधात धडक मोहीम; 110 गुन्हे, 14.68 लाखांचा मुद्देमाल जप्त

प्रतिनिधी १७ जून

बुलढाणा : पुणे जिल्ह्यात मिथेनॉलमिश्रित विषारी दारू सेवनामुळे घडलेल्या दुर्घटनेच्या पार्श्वभूमीवर राज्य उत्पादन शुल्क विभागाने बुलढाणा जिल्ह्यात अवैध मद्यनिर्मिती, वाहतूक आणि विक्रीविरोधात विशेष मोहीम राबवून मोठी


कारवाई केली आहे. २९ मे ते १४ जून २०२६ या कालावधीत करण्यात आलेल्या कारवाईत ११० गुन्हे नोंदविण्यात आले असून १०८ आरोपींना अटक करण्यात आली आहे. तसेच ९ वाहने जप्त करून एकूण १४ लाख ६८ हजार ४४५ रुपयांचा मुद्देमाल हस्तगत करण्यात आला आहे. प्राज्य उत्पादन शुल्क विभागाच्या बुलढाणा,

देऊळगाव राजा, खामगाव आणि भराई पथकातील अधिकाऱ्यांनी जिल्ह्यातील विविध हातभट्टी केंद्रे आणि अवैध मद्यविक्रीच्या ठिकाणांवर छापे टाकले. भिलवाडा, डोंगरखंडाळा, सुंदरखेड, बोरखेडी, मातला, बोरी आडगाव, देवघाबा, उंबरखेड शिवार, कोलवड, रणथम, जामोद, सुनगाव, गवळीपूर,

शहापूर, मानसगाव, शिरोळा, खामखेड आणि कवठड आदी भागांत ही कारवाई करण्यात आली. ही मोहीम डॉ. राजेश देशमुख (आयुक्त, राज्य उत्पादन शुल्क, महाराष्ट्र राज्य), प्रसाद सुर्वे (सह आयुक्त, अंमलबजावणी व दक्षता), डॉ. पराग नवलकर (विभागीय उपआयुक्त, अमरावती विभाग) यांच्या मार्गदर्शनाखाली तसेच चारुदत्त

हांडे (अधीक्षक, राज्य उत्पादन शुल्क, बुलढाणा) यांच्या नेतृत्वाखाली राबविण्यात आली. दरम्यान, जिल्ह्यातील अनुज्ञप्तीधारकांकडून नियमांचे काटेकोर पालन कावे यासाठी विशेष सूचना देण्यात आल्या आहेत. विना मद्यसेवन परवाना मद्यविक्री, अल्पवयीनांना मद्य उपलब्ध करून देणे किंवा निर्धारित वेळेपेक्षा आधी अथवा नंतर

मद्यविक्री केल्यास संबंधितांवर तात्काळ कारवाई करण्यात येणार असल्याचा इशारा विभागाने दिला आहे. राज्य उत्पादन शुल्क विभागाने नागरिकांनाही अवैध मद्यविक्री, हातभट्टी, हॉटेल-धाब्यांमधील बेकायदेशीर मद्यव्यवहार अथवा वाहतुकीबाबत माहिती देण्याचे आवाहन केले आहे.



कमला सोहोनी यांचा जन्म १८ जून १९११ रोजी इंदोर येथे झाला होता. त्यांचे वडील नारायण भागवत आणि काका माधवराव भागवत हे इंडियन इन्स्टिट्यूट ऑफ सायन्स मधून रसायनशास्त्र विषयावरची पदवी घेणाऱ्या पहिल्या विद्यार्थ्यांपैकी एक होते.कमला सोहोनी’ यांनी बालपणीच या दोघांकडून विज्ञानाचे धडे गिरवले होते. ज्येष्ठ साहित्यिका दुर्गा भागवत आणि कमला दोघी बहिणी होत्या. मुंबई विद्यापीठातून एम.एस्सी. त्या काळात पदवी मिळवणा-या कमला एकमेव आणि पहिल्या महिला होत्या. तंत्रज्ञान संशोधन शिष्यवृत्ती आणि स्पिंगर रिसर्च शिष्यवृत्ती मिळवल्यानंतर त्यांनी ‘इन्स्टिट्यूट ऑफ सायन्स, बेंगलोर’ या संस्थेत प्रवेश मिळवला. या संस्थेत प्रवेश मिळवण्यासाठी देखील त्यांना मोठा संघर्ष करावा लागला. तेथे डॉ. सी. व्ही. रामन यांच्या मार्गदर्शनाखाली, तर पुढे केंब्रिजमध्ये प्रा. एफ. हाफकिन्स यांच्या मार्गदर्शनाखाली त्यांनी आपले संशोधनकार्य केले. मुंबई, दिल्ली आणि बडोदा येथील महाविद्यालयांतून जीवरसायशास्त्र विभाग सुरू करण्यात त्यांचा पुढाकार होता. म्हशीचे दूध मातेच्या दुधासमान करण्याची प्रक्रिया शोधणे, दुधातील व कडधान्यांतील प्रथिने शोधणे, निरा पेयाचे परिणाम व उपयोग आणि ताडगुळाविषयीचे त्यांचे संशोधन केले.

ब्रिटिश अंकित राष्ट्रातली एक हिंदुस्थानी मुलगी म्हणून त्यांना आपल्या शिक्षणासाठी संघर्ष करावा लागला. इसवी सन १९३३ मध्ये रसायनशास्त्र हा विषय घेऊन त्या पहिल्या वर्गात बी.एस्सी.ची परीक्षा उत्तीर्ण झाल्या. त्यांनी वर्तमानपत्रातीत जाहिरातीनुसार शास्त्रीय संशोधनासाठी बंगलोर येथील ’इंडियन इन्स्टिट्यूट ऑफ सायन्स’मध्ये अर्ज केला. टाटांनी १९११ मध्ये स्थापन केलेल्या या संस्थेत प्रवेश मिळणे अत्यंत प्रतियेचे समजले जाई. प्रवेशासाठी कमलाबाई पूर्णपणे पात्र होत्या, परंतु संस्थेचे प्रमुख, नोबेल पारितोषिक विजेते सर सी. व्ही. रामन यांनी ’मुलगी असल्याने प्रवेश देता येत नाही’ असे कमलाबाईंना कळविले. कमलाबाई रामन यांना प्रत्यक्ष भेटल्या व ’मुलगी म्हणून माझ्यावर होणारा अन्याय मी कदापि सहन करणार नाही, आणि इथे राहून मी संशोधन करून एम.एस्सी. होणारच.’ असे ठामपणे सांगितले. रामन यांनी कमलाबाईंच्या हट्टास्तव त्यांना एका वर्षासाठी प्रवेश दिला. मग वर्षभर कमलाबाईंनी बायोकेमिस्ट्री या विषयाचा झपाटून अभ्यास केला. वर्षअखेर रामन त्यांना म्हणाले. तुमची निष्ठा आणि चिकाटी पाहून असे वाटते की, यापुढे संस्थेत फक्त मुलींनाच प्रवेश द्यावा.’

इतिहासातील प्रसिद्ध वॉटर्ल्ची लढाई!

वॉटर्ल्ची लढाई ही १८ जून, इ.स. १८१५ रोजी तत्कालीन नेदरलॅंड्सच्या संघटित राजतंत्रातील वॉटर्ल् येथे (वर्तमान बेल्जियम) झालेली लढाई होती. या लढाईत ब्रिटन, हॉलंड, बेल्जियम, प्रशिया यांचा समावेश असलेल्या नेपोलियन विरोधी ७ व्या युतीच्या सैन्याने फ्रेंच सम्राट नेपोलियन याच्या नेतृत्वाखालील फ्रेंच साम्राज्याच्या सैन्याचा निर्णायक पराभव केला.

१८१५ मध्ये नेपोलियन एल्बा येथून नजरकैदेतून सुटून पुन्हा पॅरिसला आला व आपले साम्राज्य पुनःप्रस्थापित करण्याच्या उद्योगाला लागला. त्याने आपले मोठे सैन्य पुन्हा एकत्र केले व आपल्या जुन्या शत्रुविरुद्ध आघाडी उघडली. हॉलंड, प्रशिया, बेल्जियम व युनायटेड किंग्डम यांनी देखिल प्रत्युत्तर म्हणून नेपोलियन विरुद्ध संयुक्त आघाडी

उघडली. या आघाडीचे नेतृत्व जनरल आर्थर वेलस्ली कडे देण्यात आले. व १८ जून १८१५ रोजी वॉटर्ल् येथे दोन्ही फौजा एकमेकांना भिडल्या. वेलस्लीने पारंपरिक व्यूहरचना केलेली होती. आसपासच्या प्रदेशाची टेहळणी करून त्याने आपल्या सैन्याचा मुक्काम हा एका टेकडीच्या उतारावर ठोकला. तेथून त्याने आपले सैन्य नेपोलियनच्या सैन्याला आडवे घातले व लढण्यास भाग पाडले. नेपोलियनला या व्यूहातील आपला गैरफायदा माहिती होता परंतु अधिक वेळ काढला असता मागून चालून येणारे प्रशियन सैन्य व ब्रिटिश या दोघांशी लढणे अधिकच कठीण गेले असते. असे असता त्याने वेलस्लीवर चाल केली. सुरुवातीला वेलस्लीने बचावाचे घोरण स्वीकारले व पर्शियन सैन्य येईपर्यंत



वेळकाढूपणा अवलंबला. दरम्यान फ्रेंच सैन्याच्या अनेक चाली ब्रिटिश सैन्याने परतवून लावल्या. सरतेशेवटी नेपोलियनने आपले इंपिरियल गार्ड ब्रिटिशांवर घातले परंतु ते देखील फसले. नेपोलियनने आपली सगळी हुकमी पाने वापरलेली पाहून

वेलेस्लीने आता आपले सैन्य आक्रमक पवित्र्यात आणले व तो फ्रेंचांवर चाल करून गेला. काही वेळातच फ्रेंच सैन्याला पराभव स्पष्ट होऊ लागला व त्यांनी तेथून काढता पाय घेण्यास सुरू केले.

व्यायाम करताना व झाल्यावर काय कालजी घ्यावी?

उच्च रक्तदाब असलेल्या व्यक्तींनी व्यायाम करावा की टाळावा, हा अनेकांना पडणारा प्रश्न आहे. आधुनिक वैद्यकीय शास्त्रानुसार नियमित व्यायाम रक्तदाब नियंत्रणात ठेवण्यासाठी आणि हृदयाचे आरोग्य सुधारण्यासाठी अत्यंत फायदेशीर ठरतो. मात्र, अनियंत्रित रक्तदाब असताना किंवा हृदयविकाराचा धोका असल्यास अतितीव्र व्यायाम हृदयावर अतिरिक्त ताण निर्माण करू शकतो. चालणे, मध्यम स्वरूपाचा कार्डिओ आणि नियंत्रित स्ट्रेंथ ट्रेनिंग हे हायपरटेंशन असलेल्या व्यक्तींसाठी सुरक्षित पर्याय मानले जातात. योग्य वॉर्म-अप, हायड्रेशन, कूल-डाउन आणि डॉक्टरांच्या सल्ल्यानुसार व्यायाम केल्यास हृदयाचे आरोग्य दीर्घकाळ चांगले राहण्यास मदत होते.

उच्च रक्तदाब असलेल्या व्यक्तींना पूर्वीच्या काळी नेहमी ’आराम करा’ किंवा जड शारीरिक कष्टाची कामे टाळा असा सल्ला दिला जायचा. परंतु, आधुनिक वैद्यकीय विज्ञानानुसार, नियमित व्यायाम हा रक्तदाब नियंत्रणात ठेवण्याचा आणि हृदयाचे आरोग्य राखण्याचा विना-औषधाचा एक सर्वोत्तम मार्ग आहे. असे असले तरी, आजच्या काळात एक अत्यंत महत्त्वाचा प्रश्न वारंवार उपस्थित केला जातो: खूप जास्त तीव्रतेचा किंवा हेवी व्यायाम उच्च



रक्तदाब असलेल्या रुग्णांच्या हृदयाला इजा पोहोचवू शकतो का? याचे उत्तर प्रत्येक व्यक्तीचा रक्तदाब किती नियंत्रणात आहे, त्यांच्या हृदयाचे एकंदरीत आरोग्य कसे आहे, त्यांची शारीरिक क्षमता किती आहे आणि ते कोणत्या प्रकारचा व्यायाम करतात यावर अवलंबून असते. जेव्हा आपण व्यायाम करतो, तेव्हा स्नायूंना ऑक्सिजनयुक्त रक्ताचा पुरवठा करण्यासाठी आपले हृदय अधिक वेगाने आणि ताकदीने काम करू लागते. यामुळे व्यायामादरम्यान तापुर्त्यात स्वरूपात रक्तदाब वाढणे ही एक सामान्य आणि नैसर्गिक प्रक्रिया आहे. निरोगी व्यक्तींसाठी ही बाब फायदेशीर ठरते. परंतु, ज्या व्यक्तीचा रक्तदाब अनियंत्रित आहे किंवा ज्यांना आधीपासूनच

हृदयाचे काही छुपे आजार आहेत, त्यांनी अचानक अति-तीव्रतेचा किंवा जड व्यायाम केल्यास त्यांच्या हृदय व रक्तवाहिन्यांवर अवाजवी ताण पडतो. यामुळे हृदयविकाराशी संबंधित गंभीर वैद्यकीय गुंतागुंत निर्माण होण्याचा धोका वाढू शकतो. याचा अर्थ असा नाही की व्यायाम करणे बंद करावे, तर व्यायामाची तीव्रता नियंत्रित असणे गरजेचे आहे. नियमित आणि मध्यम स्वरूपाचा व्यायामामुळे विश्रांतीच्या वेळचा रक्तदाब कमी होतो, रक्ताभिसरण सुधारते, हृदय मजबूत होते आणि पर्यायाने हार्ट अटॅक किंवा स्ट्रोकचा धोका लक्षणीयरीत्या कमी होतो.

कमलाबाई सोहोनी भारतातील पहिल्या विद्यावाचस्पती (पीएच.डी.) !

सन्मान
लीग ऑफ नेशन्समध्ये भारत, इंग्लंड व अमेरिका या तिन्ही देशांच्या विद्यार्थ्यांचे प्रतिनिधित्व, (लक्झेम्बर्ग), १९३८, राष्ट्रपती पदक प्राप्त. , भारतीय विज्ञान संस्था, बेंगलोर, भारत : दुधातील व कडधान्यांतील प्रथिनांचे पृथक्करण. ह्युमनायझेशन ऑफ बफेलो मिल्क. सर विल्यम डन इन्स्टिट्यूट ऑफ बायोकेमिस्ट्री, केंब्रिज, इंग्लंड : वनस्पतीमध्ये ’सायटोक्रोम’चा शोध. या शोधाबद्दल केंब्रिज विद्यापीठाने पीएच. डी. पदवी दिली. आंतरराष्ट्रीय शास्त्रज्ञ जगतात नाव झाले. न्यूट्रिशन रिसर्च लॅब, कुन्नूर, भारत : तोसला यीस्ट जीवनसत्त्व ’प’चा शोध. भारतीय विज्ञान संस्था, मुंबई, भारत: कडधान्यांमधील ट्रिप्सीन इनहिबिटस. आरे दूध कॉलनीतील दूध, गुरांचे गवत. वासरांचा आहार, धान आट्यातील पौष्टिक घटक, नीरा या पेयातील उपयुक्त घटक, त्यांचे माणसांवर परिणाम. नीरा संशोधनाबद्दल त्या वर्षीच्या सर्वोत्कृष्ट संशोधनाबद्दलचे राष्ट्रपती पारितोषिक मिळाले.

मार्गदर्शक म्हणून काम

या सर्व संशोधनांत सहभागी होणाऱ्या त्यांच्या २५ विद्यार्थ्यांना मुंबई विद्यापीठाकडून एम.एस्सी. व १७ विद्यार्थ्यांना पीएच. डी. पदवी मिळाली. १९६९ मध्ये निवृत्त झाल्यावर स्वयंपाकघरात तयार होणाऱ्या खाद्यपदार्थांवर संशोधन करून डॉ. कमलाबाई सोहोनींनी अनेक लेख लिहिले. त्यांचे एक पुस्तक आहार-गाथा या नावाने प्रसिद्ध झाले आहे.

शिक्षण

एम.एस्सी.(मुंबई भारत)१९३७, पीएच.डी. (केंब्रिज इंग्लंड) १९३९,सत्यवती लल्लूभाई सामळदास शिष्यवृत्ती, १९३१, टेक्निकल रिसर्च स्कॉलरशिप, बॉंबे प्रेसिडेन्सी, १९३३, स्पिंगर रिसर्च स्कॉलरशिप, १९३७, सर मंगळदास नथूभाई फॉरिन एज्युकेशन स्कॉलरशिप, १९३७, इन्टरनॅशनल फेडरेशन ऑफ युनिव्हर्सिटी विमेन (अमेरिकेची संयुक्त संस्थाने)ची ट्राव्हेलिंग स्कॉलरशिप, १९३८.

पुढे १९३७ मध्ये मुंबई विद्यापीठाच्या ’स्पिंगर रिसर्च’ आणि ’सर मंगलदास नथूभाई’ या शिष्यवृत्त्या मिळवून कमला सोहोनी इंग्लंडला गेल्या. तिथे केंब्रिजमधील जगप्रसिद्ध सर विल्यम डन लॅबॉरेटरीचे डायरेक्टर, नोबेल पारितोषिकविजेते सर फ्रेड्रिक गॉलन्ड हॉपकिन्स यांना भेटून, संस्थेत प्रवेश देण्याची विनंती केली. त्यावर त्यांनी ’माझ्या प्रयोगशाळेतील सर्व जागा भरल्या आहेत, तुलाच जागा मोकळी दिसली तर सांग’ असे सांगितले. कुणाचीच ओळख नसल्याने बाई हताश झाल्या, तेव्हाच तेथील एक शास्त्रज्ञ डॉक्टर रिक्टर यांनी त्यांना आपली जागा देऊ केली. दिवसा त्या जागेवर, सकाळी आठ ते संध्याकाळी पाचपर्यंत बाई काम करीत, आणि रात्री डॉ. रिक्टर, पहिले सत्र संपायला केवळ दोन-तीन दिवस बाकी असताना कमलाबाईंनी केंब्रिज विद्यापीठात प्रवेश घेतला आणि ’प्राणिमात्रांप्रमाणे सर्व वनस्पतींतीलही साऱ्या जीवनक्रिया ’सायटोक्रोन-सी’च्या मध्यस्थीने एन्झाइम्समुळे होतात, हे मूलभूत महत्त्वाचे संशोधन सादर करून १९३९ साली केंब्रिज विद्यापीठाची विद्यावाचस्पती (पीएच.डी.) ही पदवी संपादन केली. इतरांचे प्रबंध हजार-पंधराशे पानांचे असताना, कमलाबाईंचा प्रबंध अवघ्या ४० पानांचा होता आणि तो त्यांनी त्यावेळी एका व्याख्यानाद्वारे सभागृहापुढे ठेवला.

त्यानंतर अनेक शास्त्रज्ञांच्या आग्रहाला बळी पडून पुढील संशोधनासाठी इंग्लंडमध्ये न राहाता, डॉ. कमलाबाई मायभूमीच्या प्रेमाने भारतात परत आल्या. दिल्लीच्या ’लेडी हार्डिंज कॉलेज’ व पुढे मुंबईच्या (रॉयल) इन्स्टिट्यूट ऑफ सायन्स’ या संस्थेत त्यांनी काम केले. मुंबईच्या याच संस्थेच्या निदेशक म्हणून त्या निवृत्त झाल्या. ’लेडी हार्डिंज कॉलेजमधली जीवरसायनशास्त्राच्या प्राध्यापकाची त्यांची नोकरी, डॉ. हॉपकिन्स यांच्या सूचनेनुसार १९३८ सालापासून कमलाबाईंकरिता राखून ठेवण्यात आली होती. इंग्लंडहून आल्यावर १९३९ मध्ये, सप्टेंबरच्या दुसऱ्या आठवड्यात त्या आपल्या नोकरीवर रूजू झाल्या.

लघुपाटबंधारे विभाग, जिल्हा परिषद, अकोला

ई-निविदा सुचना क्र.02 सन 2026-27

जिल्हा जलसंधारण अधिकारी, लघुपाटबंधारे विभाग, जिल्हा परिषद, अकोला येथील जलयुक्त शिवार अभियान २.० अंतर्गत कोल्हापुरी पध्दतीचा बंधारा क्र.०१ बांधकाम करणे मौजे निंबी मालोकार ता. अकोला या कामाचे निविदा प्रक्रिया हि जलसंपदा विभाग शा. नि. दिनांक. १८/१०/२०२३ व दिनांक ०१/०८/२०२५ जलसंधारण विभाग शा.नि. ०३/०१/२०२३ ग्रामविकास विभाग शा.नि. दिनांक २३/०९/२०१३ व दिनांक ०८/१०/२०२१ च्या अनुषंगाने राबविण्यांत येत आहे. ई- निविदा प्रक्रिया मधुन योग्य त्या प्रवर्गा कडून खुल्या ऑनलाईन ई निविदा मागविण्यांत येत आहेत. सदर ई निविदा सुचना क्र.०२ सन २०२६-२०२७ दिनांक. १७ जुन २०२६ रोजी सविस्तरपणे खालील संकेतस्थळावर प्रसिध्द करण्यांत आलेली आहे.

Main Portal-<https://mahatenders.gov.in>

जिल्हा जलसंधारण अधिकारी,
लघुपाटबंधारे विभाग,
जिल्हा परिषद, अकोला

अतिरिक्त मुख्य कार्यकारी अधिकारी,
जिल्हा परिषद, अकोला

दिन विशेष

भारताच्या स्वातंत्र्यानंतरही गोवा 14 वर्ष होते पोर्तुगीजांच्या ताब्यात !



१८ जून हा दरवर्षी गोवा क्रांती दिन म्हणून साजरा केला जातो. इ.स. १९४६ मध्ये या दिवशी डॉ. राम मनोहर लोहिया यांनी गोव्यातील लोकांना पोर्तुगीजांच्या विरोधात बोलण्याची प्रेरणा दिली. १८ जून हा दिवस गोव्याच्या स्वातंत्र्यलढ्याच्या इतिहासात सुवर्णाक्षरांनी लिहिला गेला आहे. १८ जून १९४६ रोजी डॉ. राममनोहर लोहिया यांनी गोव्यातील जनतेला पोर्तुगीज राजवटीविरुद्ध संघटित होऊन लढा देण्याचा संदेश दिला. यादिवशी झालेल्या क्रांतीच्या जोरदार वक्तृत्वाने स्वातंत्र्यलढ्याला बळ दिले आणि पुढे केले. पोर्तुगीजांच्या विरोधात येथे मोठे जनमत होते. पोर्तुगीजांनी पाच वेळा गोवा इन्क्वाझिशन द्वारे प्रचंड अत्याचार येथील हिंदू जनतेवर केले आणि हिंदूंचा छळ केला. अखेरीस, १९ डिसेंबर १९६१ रोजी, भारतीय सैन्याने गोव्यावर आक्रमण केले, हा भाग पोर्तुगीज राजवटीपासून मुक्त केला आणि गोवा भारताला जोडला. त्यामुळे दरवर्षी गोव्यातील लोकां १९ डिसेंबर हा गोवा मुक्ती दिन म्हणून साजरा करतात. गोवा क्रांती दिन हा गोव्याच्या स्वातंत्र्यलढ्यातील सर्वात महत्त्वाचा दिवस आहे, जो दरवर्षी १८ जून रोजी साजरा केला जातो. १८ जून १९४६ रोजी डॉ. राम मनोहर लोहिया यांनी मडगाव येथे पोर्तुगीज राजवटीविरुद्ध ऐतिहासिक लढा पुकारत जनतेला संघटित केले होते. २२ मे १९९८ रोजी वास्को-द-गामा भारतात आल्यापासून गोव्यावर पोर्तुगीजांचे राज्य होते. १५ ऑगस्ट १९४७ रोजी भारत स्वतंत्र झाला असला, तरी गोव्याला पोर्तुगीजांच्या दास्यातून मुक्त होण्यासाठी आणखी १४ वर्षे संघर्ष करावा लागला. थोर समाजवादी नेते डॉ. राम मनोहर लोहिया आणि त्यांचे सहकारी डॉ. ज्युलियाओ मिनेझिस यांनी गोव्यातील जनमानसात जागृती निर्माण करण्याचे ठरवले. पोर्तुगीज सरकारने गोव्यात सार्वजनिक सभांवर कडक बंदी घातली होती. या बंदीला आव्हान देत, १८ जून १९४६ रोजी डॉ. लोहिया यांनी मडगाव येथील सभेमध्ये हजारो गोमंतकीयांसमोर भाषण केले. त्यांनी पोर्तुगीजांच्या दडपशाहीविरोधात जनतेला ’मोकळेपणाने विचार करा, मोकळेपणाने बोला, मोकळेपणाने लिहा’ असा संदेश दिला. महत्त्वचा घटनेमुळे गोव्याच्या स्वातंत्र्यलढ्याला एक नवीन दिशा मिळाली आणि देशभरातून गोवा मुक्ती आंदोलनाला बळ मिळाले. याच क्रांतीची परिणती म्हणून अखेर १९ डिसेंबर १९६१ रोजी भारतीय लष्कराने पोर्तुगीजांचा पराभव करून गोव्याला पूर्णपणे स्वतंत्र केले. या दिवसाचे स्मरण म्हणून दरवर्षी १८ जून रोजी गोव्यातील आझाद मैदान (पणजी) आणि लोहिया मैदान (मडगाव) येथे विशेष कार्यक्रम आयोजित केले जातात. या दिवशी स्वातंत्र्यसैनिकांना शासकीय पातळीवर आदरांजली वाहिली जाते.हेमंत

अतिक्रमण कारवाईत दुजाभावाचा आरोप

रस्ते, चौक आणि नाल्यांवरील अतिक्रमण हटवण्याची मागणी

वि.प्रतिनिधी १७ जून

अकोट : शहरात सुरु असलेल्या अतिक्रमण हटाव मोहिमेचे नागरिकांकडून स्वागत होत असले तरी अनेक भागांमध्ये अद्यापही अतिक्रमणे कायम असल्याने प्रशासनाच्या कारवाईवर प्रश्नचिन्ह उपस्थित केले जात आहे. काही ठिकाणी अतिक्रमणे हटविली जात असताना इतर ठिकाणी मात्र ती जशीच्या तशी राहिल्याने कारवाईत दुजाभाव होत असल्याची भावना नागरिकांमध्ये निर्माण झाली आहे.

शहरातील प्रमुख रस्ते, चौक,

बाजारपेठा आणि गर्दीच्या ठिकाणी हातगाड्या, फळ विक्रेते तसेच विविध प्रकारची अतिक्रमणे मोठ्या प्रमाणात दिसून येतात. यामुळे वाहतुकीला अडथळा निर्माण होत असून अनेकदा वाहनांच्या लांबच लांब रांगा लागत आहेत. विशेष म्हणजे वाहतूक विस्कळीत झाल्यानंतरही काही फळ विक्रेते व हातगाडीधारक आपली गाडी बाजूला करण्यास तयार नसल्याचे चित्र वारंवार पाहायला मिळत असल्याची तक्रार नागरिकांनी केली आहे. नागरिकांच्या मते, अतिक्रमण हटाव मोहीम केवळ दिखाऊ किंवा औपचारिक न राहता

शहरातील सर्व भागांत समान निकषांवर आणि सातत्याने राबविणे गरजेचे आहे. ज्या ठिकाणी रहदारीची मोठी समस्या निर्माण होत आहे, तेथे विशेष मोहीम राबवून अतिक्रमणे हटविण्याची मागणी जोर धरत आहे.

दरम्यान, पावसाळा तोंडावर आला असताना नाल्यांवरील अतिक्रमणांचा प्रश्नही गंभीर बनला आहे. अनेक ठिकाणी नाल्यांवर अतिक्रमणे झाल्याने नालेसफाईच्या कामात अडथळे निर्माण होत आहेत. परिणामी पावसाचे पाणी साचण्याचा आणि शहरातील काही भागांत पूरसदृश

परिस्थिती निर्माण होण्याचा धोका वाढला आहे. त्यामुळे ज्या ठिकाणी नालेसफाईस अडथळा ठरणारी अतिक्रमणे आहेत, ती तातडीने हटवून मान्यूनपूर्व नालेसफाईचे काम युद्धपातळीवर पूर्ण करावे, अशी मागणी नागरिकांनी केली आहे. शहराच्या सुयोग्य वाहतुकीसाठी, नागरिकांच्या सुरक्षिततेसाठी आणि पावसाळ्यातील संभाव्य संकट टाळण्यासाठी प्रशासनाने कोणताही भेदभाव न करता सर्व अतिक्रमणांवर कठोर कारवाई करावी, अशी अपेक्षा व्यक्त होत आहे.



नगरसेवक सतीश जयस्वाल यांच्या पाठपुराव्याला यश

तेल्हारा : नगर परिषद क्षेत्रातील पात्र लाभार्थ्यांना अंगणवाडी सेवांचा लाभ मिळवा यासाठी नगरसेवक सतीश जयस्वाल यांनी सातत्याने केलेल्या पाठपुराव्याला अखेर यश आले आहे. यामुळे आता नगर परिषद क्षेत्रातील सर्व पात्र लाभार्थ्यांना

अंगणवाडीमार्फत दिल्या जाणाऱ्या विविध योजनांचा व सेवांचा लाभ घेता येणार आहे. यापूर्वी नगर परिषद क्षेत्रातील अनेक नागरिकांना अंगणवाडी सेवांपासून वंचित राहावे लागत होते. या समस्यांची दखल घेत नगरसेवक सतीश जयस्वाल यांनी

संबंधित विभागाकडे वारंवार पाठपुरावा करून लाभार्थ्यांच्या अडचणी मांडल्या. त्यांच्या प्रयत्नांमुळे आता नगर परिषद क्षेत्रातील गर्भवती माता, स्तनदा माता, ० ते ६ वर्षे वयोगटातील बालके तसेच किशोरी मुलींना अंगणवाडी सेवांचा लाभ उपलब्ध होणार आहे.

सिंधी कॅंप भागात अतिक्रमण हटाव मोहिम

प्रतिनिधी १७ जून

अकोला : महापालिकेच्या

अतिक्रमण विरोधी पथकाने बुधवारी आपला मोर्चा सिंधी कॅंप भागात वळवला. रस्त्यावर

लावलेल्या पान टप-या तसेच अस्थायी दुकाने हटवली. सकाळ पासूनच पथक या परिसरात सक्रिय झाले होते.

सिंधी कॅंप परिसर गजबजलेला आहे. तसेच हा मार्ग अतिशय वर्दळीचा आहे. त्यामुळे रस्ता मोकळा राहणे आवश्यक आहे. शहरात सध्या अतिक्रमण हटाव मोहीम दररोज राबविण्यात येत आहे. काही भागात नागरिक स्वतःहून अतिक्रमण काढत आहेत तर काही ठिकाणी शुल्लक वाद देखील होत आहेत. जेसीबीच्या सहाय्याने अतिक्रमण काढले जात आहे. शहर सीटीकरण तसेच वाहतूक व्यवस्थेच्या दृष्टीने मुख्य रस्ते अतिक्रमण मुक्त असणे आवश्यक आहे. त्यामुळे या मोहिमेला देखील महत्त्व आहे.

मोहम्मद अली रोड - तेलीपुरा रोडवरील अतिक्रमण साफ

प्रतिनिधी १७ जून

अकोला : अकोला शहरातील मोहम्मद अली रोड आणि तेलीपुरा रोड परिसरात महानगरपालिकेने मोठी अतिक्रमण हटाव कारवाई केली आहे. महानगरपालिकेच्या पथकाने पोलिस बंदोबस्तात कारवाई करत रस्त्यांवरील अतिक्रमण हटवले. या कारवाईमुळे परिसरातील वाहतूक सुरळीत होण्यास मदत झाली असून नागरिकांनी समाधान व्यक्त केले आहे.

अकोला शहरातील गजबजलेल्या मोहम्मद अली रोड आणि तेलीपुरा रोड परिसरात महानगरपालिकेने अतिक्रमणा विरोधात धडक कारवाई केली. अनेक दिवसांपासून रस्त्याच्या कडेला उभारण्यात आलेली अनधिकृत



बांधकामे, शेड, साहित्य तसेच इतर अडथळ्यांमुळे वाहतुकीची कोंडी होत होती. महानगरपालिकेच्या अतिक्रमण निर्मूलन पथकाने पोलिसांच्या मदतीने विशेष मोहीम राबवत रस्त्यांवरील अतिक्रमणे हटवली. कारवाईदरम्यान काही ठिकाणी अनधिकृतरीत्या रस्त्यावर ठेवण्यात आलेले साहित्य जप्त करण्यात आले तर काही अतिक्रमणे

तात्काळ हटविण्यात आली. या कारवाईमुळे मोहम्मद अली रोड आणि तेलीपुरा रोडवरील रस्ते मोकळे झाले असून वाहनचालक, व्यापारी आणि नागरिकांना मोठा दिलासा मिळाला आहे. विशेषतः गर्दीच्या वेळेत निर्माण होणारी वाहतूक कोडी मोठी होण्यास मदत होणार असल्याचे नागरिकांनी सांगितले.

नोटीस न देता महापालिकेकडून दुकानावर कारवाई

न्यायालयीन वाद सुरू असतानाही दुकान पाडल्याचा आरोप

प्रतिनिधी १७ जून

अकोला : शहरातील गांधी चौक परिसरात ९ जून २०२६ रोजी महापालिकेकडून कारवाई करत बिपिन भैयालाल मिरजामले यांचे दुकान पूर्णपणे पाडण्यात आले. संबंधित कुटुंबाचा आरोप आहे की, या कारवाईपूर्वी त्यांना कोणतीही नोटीस देण्यात आली नव्हती.

संबंधित जागेबाबत दुकानधारकांकडे कर पावत्या, स्थायी समितीचा उराव, नगरचनकाउांची टिप्पणी, वीजपुरवठ्यासाठी ना-हरकत प्रमाणपत्र तसेच टिनशेड उभारण्याची परवानगी यांसारखी कागदपत्रे उपलब्ध असल्याचे सांगण्यात आले आहे.

यापूर्वी २०१४ मध्येही याच

दुकानावर कारवाई करण्यात आली होती. त्यानंतर हे प्रकरण न्यायालयात गेले असून आजही न्यायालयीन वाद प्रलंबित असल्याचा दावा संबंधितांनी केला आहे.

दुकानधारकांच्या म्हणण्यानुसार, न्यायालयीन प्रक्रिया सुरू असताना आणि विविध शासकीय कागदपत्रे उपलब्ध असतानाही कोणतीही पूर्वसूचना न देता अचानक कारवाई करण्यात आली. या कारवाईमुळे त्यांचा अनेक वर्षांचा व्यवसाय उद्ध्वस्त झाला असून मोठे आर्थिक नुकसान झाले आहे. या प्रकरणी महापालिकेची अधिकृत भूमिका अद्याप समोर आलेली नसून, न्यायालयीन वाद सुरू असताना करण्यात आलेल्या या कारवाईबाबत नागरिकांमध्ये चर्चा सुरू आहे.

23 जानेवारी 2027 पर्यंत विवाह, वास्तूपूजन वर्ज्य

प्रतिनिधी १७ जून

अकोला : ३१ ऑक्टोबर २०२६ रोजी देवगुरु बृहस्पतीचा सिंह राशीत प्रवेश होत असल्याने अकोला शहरात 'सिंहस्थ गुरु दोष' लागणार आहे. या दोषामुळे नोव्हेंबर २०२६ पासून २३ जानेवारी २०२७ पर्यंत विवाह, वास्तूपूजन, भूमीपूजन, नवीन कामांचा शुभारंभ, मुंडन, यशोपवीत व व्रत उद्यापन यांसारखी सर्व शुभ कार्ये वर्ज्य राहणार असल्याचा निर्णय अकोला पुरोहित संघाने घेतला आहे.

श्री बालाजी मंदिरात पार पडलेल्या पुरोहित संघाच्या संभेत गोदावरी नदीचा नकाशा, मुहूर्त



चिंतामणि, धर्म सिंधु, निर्णय सिंधु तसेच महाराष्ट्रीयन, सम्राट व निर्णय सागर पंचांगांचा आधार घेऊन हा निर्णय घेण्यात आला. संभेत सांगण्यात आले की, या कालावधीत नक्षत्र पंचपाद व गुरु नवमांशाचा विशेष दोष राहील. त्यामुळे २३ जानेवारी २०२७ नंतरच शुभ कार्ये करावीत. दरम्यान, २०२६-२७ मध्ये नाशिक येथे कुंभमेळा होणार आहे. सिंहस्थ गुरु दोषाचे नियम मलमास व गुरु-शुक्र अस्ताप्रमाणे पाळले जातात. मात्र वेगवेगळ्या

गावांसाठी व राज्यांसाठी हे नियम बदलू शकतात, असेही पुरोहित संघाने स्पष्ट केले. आधुनिक ज्योतिषशास्त्राचे काही जाणकार सिंह राशीतील गुरु दोष मानत नाहीत, असेही संभेत नमूद करण्यात आले.

समेला पं. रमेश अडीचवाल, रतन तिवारी, नरेंद्र पंचारिया, लाला तिवारी, राजुभाई जाडा, प्रमोद तिवारी, श्याम सुंदर अवस्थी, आलेक शर्मा, सुमित तिवारी, भैरव शर्मा, सुरेश सिवाल व पं. रवि कुमार शर्मा आदी पुरोहित उपस्थित होते.

आलेगाव परिक्षेत्रात कारवाई, वनतस्करांचे धाबे दणाणले

प्रतिनिधी १७ जून

अकोला : आलेगाव वनपरिक्षेत्रातर्गत झरंडी नियतक्षेत्रातील राखीव वन क्षेत्रात नियमित गस्तीदरम्यान वनरक्षक यांना कुन्हाडीसह सागवान वृक्षांची चौकट घेऊन आरोपी दिसून आले. सदर आरोपीला वन विभागाने ताब्यात घेतले आहे.

आलेगाव वन परिक्षेत्रात झरंडी क्षेत्रात वन कर्मचारी गस्त करीत असतांना त्यांना वसाली येथील बबन हरिसिंग जाधव हा इसम सागवाणाची तस्करी करत असताना आढळून आला, या वन कर्मचाऱ्यांनी वेळी सदर आरोपीला वन विभागाने ताब्यात घेतले आहे. या दरम्यात पुढील तपासादरम्यान संबंधित व्यक्तीच्या राहत्या घराची तपासणी करण्यात आली असता त्याच्या घरातून अवैध सागवान वनमाल व सागवान

चौकटी आढळून आले. सदर मालाबाबत कोणतीही वैध कागदपत्रे त्याच्या कडे न आढळल्याने सदरचा वनमाल जप्त करण्यात आला असून संबंधित आरोपीस अटक करण्यात आलेली आहे.

या प्रकरणी भारतीय वन अधिनियमानुसार वनगुन्हा नोंद करण्यात आला असून पुढील तपास सुरू आहे. जप्त वनमालाचे मूल्यांकन करण्यात येत आहे.सदर कारवाई आलेगाव वन परिक्षेत्र अधिकारी पवन जाधव यांचा मार्गदर्शनात वनपाल श्री. एन. एम. नाकाडे व वन कर्मचाऱ्यांनी केली.वनसंपत्तीचे संरक्षण ही सामूहिक जबाबदारी असून वनक्षेत्रातील अवैध वृक्षांोड, वनमाल वाहतूक किंवा साठवणूक याबाबतची माहिती नागरिकांनी वन विभागास कळवावी, असे आवाहन करण्यात येत आहे.

शासकीय आयटीआय अकोला प्रवेश अर्जाची अंतिम मुदत २१ जून

प्रतिनिधी १७जून

अकोला : स्थानिक रतनलाल फ्लॉट स्थित सम्राट चंद्रगुप्त मौर्य शासकीय औद्योगिक प्रशिक्षण संस्था येथे आयटीआय प्रवेश प्रक्रियेला प्रारंभ झाला असून प्रवेश अर्ज दाखल करण्याची अंतिम दिनांक ही २१ जून रोजी आहे. प्रवेश निश्चिती २२जून पर्यंत सुरू राहील.

अधिकाधिक संख्येने प्रवेश इच्छुक दहावी उत्तीर्ण उमेदवारांनी अर्ज दाखल करावे.आणि आयटीआय मध्ये येऊन ते निश्चित करावे. असे आवाहन संस्थेचे प्राचार्य तथा जिल्हा व्यवसाय शिक्षण व प्रशिक्षण अधिकारी संतोष साठुळे यांनी केलेले आहे. संस्थेचे प्रसिद्धी प्रमुख अरविंद पोहरकर यांनी दिलेल्या माहितीनुसार admission.dvet.gov.in या संकेतस्थळावर प्रवेश



अर्ज दाखल करून तो संस्थेमध्ये येऊन निश्चित करावा आणि मग नंतर विविध अभियांत्रिकी तथा बिगर अभियांत्रिकी फॅड निवडून तशी ऑप्शन फॉर्म भरावी. याबद्दलची माहिती संस्थेमध्ये उपलब्ध आहे.

संस्थेचे प्रवेश प्रमुख विनोद पायधन यांनी दिलेल्या माहितीनुसार इच्छुक उमेदवारांचा दरवर्षी प्रमाणे उत्स्फूर्त आणि सकारात्मक प्रतिसाद लाभत आहे.विविध अभियांत्रिकी तथा बिगर अभियांत्रिकी व्यवसायांच्या एकूण ८८८ जागा उपलब्ध आहेत. शासकीय औद्योगिक प्रशिक्षण संस्था अकोला येथे प्रवेश याकरिता अधिकाधिक प्रवेश इच्छुक दहावी उत्तीर्ण विद्यार्थ्यांपर्यंत पोहोचण्याकरता विविध समित्या कार्यरत आहेत.



महाराणा प्रतापसिंह यांच्या जयंती निमित्त राजपूत समाजाच्या वतीने शहरात विविध कार्यक्रम आयोजित करण्यात आले होते. महाराणा प्रतापसिंह यांना मानवंदना दिली. युवकांनी रॅली काढली होती. महाराणा प्रतापसिंह यांचा जयजयकार करण्यात आला. महाराणा प्रताप बागेतील त्यांच्या पुतळ्याजवळ बुधवारी सकाळी आमदार रणधीर सावरकर, खासदार अनुप धोत्रे यांनी महाराणा प्रतापसिंह यांना मानवंदना दिली. राजपूत समाज बांधव मोठ्या संख्येने उपस्थित होते.

श्री. आदिनाथ जैन श्वेतांबर मंदिर वर्धापनदिन उत्साहाने साजरा

प्रतिनिधी १७जून

अकोला : गांधी चौकातील श्री. आदिनाथ जैन श्वेतांबर मंदिराने १२२ वे वर्ष पूर्ण करून १२३ व्या वर्षात जेष्ठ शुक्ल २, १६/६/२०२६ रोजी पदार्पण केले. सकाळ पासून उत्सव प्रमाणे सर्व कार्यक्रम मोठ्या उत्साहाने पार पडत आहे. जैन मान्यते नुसार १०० वर्ष पूर्ण झालेले मंदिर हे तीर्थ म्हणून गणल्या जाते. आणि याच कारणांमुळे कार्यक्रम खुप उत्साहाने, आनंदाने आणि भक्तीमय रीत्या पार पाडली जातात.

सकाळी वर्धमान डुप्लेक्स, खोलेश्वर येथुन 'नवीन ध्वज' वाजत गाजत गांधी चौक




येथील मंदिरात आला. तदनंतर पूजन करून नविन ध्वज मंदिर शिखरावर शास्त्रीक मंत्राचार च्या घोषात चढवण्यात आला. याच्या नंतर दिड तासांचे विधीवत पूजन करून सकल श्री संघ यांचे स्वामी वात्सल्य (प्रसादी भोजन) करून कार्यक्रम ची सांगता झाली.

या वेळी प्रथम तीर्थंकर श्री कुठलीही माहिती न देता गुप्तचूप निवडणूक लावून घेण्याचा प्रयत्न संस्थेचा एक भागधारक करत असल्याचे तसेच आपल्या जवळच्या मोजक्या मध्यत भागधारकांचे शेअर्स बदलवून त्यांच्या जागी त्यांच्या कुटुंबातील इतर व्यक्तीच्या नावे शेअर्स केले असल्याची व हे सर्व करत असतांना इतर मयत भागधारकांच्या वारसाना या गोष्टीची कुठलीही कल्पना न देता, आमसभा न घेता आपल्या वतीचे भागधारक वाढविले असल्याची हिक्वखेड व परिसरात चर्चा आहे.

जखमी माकडाला पकडण्याचा प्रयत्न फसला

हिवरखेड : येथील विकास मैदान परिसरात १७, जूनच्या सकाळी एका माकडाला अचानक शाक लागल्याने ते माकड वरून खाली पडले व त्या माकडाला बघण्यासाठी नागरिकांची गर्दी झाली इतर माकड सुद्धा त्याला नेण्यासाठी धावपड करीत होते, परंतु ते माकड भितीपोटी सैरावैरा पळत होते, या घटनेची माहिती स्थानिक पशु प्रेमी रवी गावंडे, अर्जुन खिरोडकार यांनी वनविभागाचे आर, एफ ओ राऊत, आंबेकर, शिंदे, कटीयार यांना देण्यात आली. त्यांनी कर्मचारी सोमंत राजाने, दीपक मेश्री, यांना माकडाला पकडण्यासाठी पाठविले यांच्यासह गावातील पशुवैद्यकी कर्मचारी राजेश वायकर, अन्सार खा, पवन म भड, अन्सारखा जबीखा, वनकर यांनी जखमी माकडाला उपचार करण्यासाठी पकडण्याचा बराच प्रयत्न केला , परंतु प्रयत्न फसला माकड पकडण्यास अपयश आले.



हिवरखेडची कृषी प्रक्रिया सहकारी संस्था अवसायनात

प्रतिनिधी १७जून

हिवरखेड : कृषी प्रक्रिया सहकारी संस्थेला वेळोवेळी सूचना व संधी देऊनही संस्थेने पंचवार्षिक निवडणूक घेणेबाबत कसूर केला.तसेच मा. सहाय्यक निबंधक यांनी वारंवार सूचित करूनही प्रारूप मतदार याद्या कार्यालयास सादर केल्या नाहीत तसेच कार्यालयाकडील उपविधी दुरुस्तीबाबतच्या सूचनेकडे दुर्लक्ष करून संस्थेने लेखा परीक्षण करून घेतले नाही. संस्थेने नियमानुसार कामकाज करणे बंद केले असून संस्थेचे संचालक व सभासद यांना सदरहू संस्था चालविण्यात स्वारस्य राहिले नसल्यामुळे संस्था अवसायनात काढण्यात आल्याचे



समजते.

एकेकाळी हिवरखेडचे माजी आमदार डॉ. का.शा. तिडके यांनी आजच्या काळात कोट्यावधी रुपये किंमत असलेले स्वमालकीचे शेत शेतकऱ्यांच्या उन्नतीसाठी व हितासाठी दिले होते व त्यांच्या काळात या संस्थेने नेत्रदीपक प्रगती केली होती. त्यानंतर श्री एकनाथजी तिडके यांनी सुद्धा या संस्थेला

प्रगतीथारव नेले होते. नंतरच्या काळात मात्र हळूहळू वैयक्तिक स्वार्थ व वर्चस्व अबाधित ठेवण्याच्या इर्षेतून संस्था डबघाईला आली व आवसायनात गेली. पण हाय वे टच करोडो रुपयाची ही मालमता डोळ्यासमोर ठेवून व पुढील आर्थिक लाभ लक्षात घेऊन काही अतिमहत्वाकांक्षी भागधारकांनी काही लोकांना

हाताशी धरून ही संस्था पुनर्जीवित केली. अर्थात या गोष्टीची कल्पना भागधारकांना नव्हती. सहकार क्षेत्र जणुकाही आपल्याच मुठीत आहे या अविर्भावात २९/९/२०२५ रोजी संस्था अवसायनात काढण्याबाबत मा. सहाय्यक निबंधक यांनी पाठवलेल्या अवसायनपूर्व नोटीसला निर्धारित ताखेच्या आत खुलासा सादर करण्याचे सूचित केले होते पण त्या आदेशाकडे सुद्धा संचालकांनी दुर्लक्ष करत खुलासा सादर केला नाही. या सर्व बाबी लक्षात घेता मा. सहाय्यक निबंधक तेल्हारा यांनी दि. ५/६/२०२६ रोजी कृषी प्रक्रिया संस्था हिवरखेड र. न. ११३ अवसायनात काढण्यात येत असल्याचे आदेश देत श्री.एम. के.

विखे यांची अवसायक म्हणून नियुक्ती करण्याचा आदेश काढला असल्याचे समजते.

या संस्थेची भागधारकांना कुठलीही माहिती न देता गुप्तचूप निवडणूक लावून घेण्याचा प्रयत्न संस्थेचा एक भागधारक करत असल्याचे तसेच आपल्या जवळच्या मोजक्या मध्यत भागधारकांचे शेअर्स बदलवून त्यांच्या जागी त्यांच्या कुटुंबातील इतर व्यक्तीच्या नावे शेअर्स केले असल्याची व हे सर्व करत असतांना इतर मयत भागधारकांच्या वारसाना या गोष्टीची कुठलीही कल्पना न देता, आमसभा न घेता आपल्या वतीचे भागधारक वाढविले असल्याची हिक्वखेड व परिसरात चर्चा आहे.

प्रतिनिधी १७ जून

हिवरखेड : येथील फाटकाची शेवडी शिव शेत शिवराजवळ बकऱ्या चारापाणी करत असताना ,अचानक विषबाधा झाल्याचे बकऱ्या चारणारे ढोरकी यांच्या लक्षात येताच त्यांनी आजुबाजूच्या शेतशिवापातील शेतकऱ्यांची मदत घेऊन पशु वैद्यकीय दवाखान्यात काही बकऱ्या उपचार घेण्यासाठी आणल्या. तर काही घटनास्थळी दगावल्या. एकूण ५५ बक-या दगावल्या.

पशुवैद्यकीय अधिकारी डॉ. अबोली कथे व कर्मचारी राजेश वायकर यांनी विषबाधा झालेल्या शेळ्या वाचविण्यासाठी शर्थीचे प्रयत्न केले. त्यांना बजरंग तिडके,



अन्सार खा, संतोष पटोळे, अर्जुन खिरोडकार, प्रणव इंगळे, संतोष मानकर, आबिद खा, दत्त धुरदेव, राजेश राजनकार यांनी सहकार्य केले. तसेच मंडळ अधिकारी डी.आर.झापे, तलाठी समीर खान, मोहन कुलाळ यांनी पंचनामा केला. तर नगरपरिषद कडून मृत बकऱ्या

पुरण्यासाठी जेसीबीची व्यवस्था करण्यात आली. भाजपचे रमेश दुतोडे यांनी आमदार प्रकाश भारसाकडे यांच्याकडे मदतीची मागणी करून नुकसान भरपाईचे प्रयत्न करू असे स्पष्ट केले. घटनास्थळी ठाणेदार सचिन पाटील व पोलिस कर्मचारी यांनी भेट दिली.

ग्राहकांच्या इच्छेविरुद्ध स्मार्ट मीटर बसविल्यास तीव्र आंदोलन छेडणार !

♦ कार्यकारी अभियंता आर.जी तायडे यांना निवेदनाद्वारे शिवसेनेचा इशारा

प्रतिनिधी १७ जून

मलकापुर : वीज ग्राहकांच्या मनात स्मार्ट मीटरबाबत संभ्रम आणि नाराजी निर्माण झाली असताना, सर्वसामान्य ग्राहकांच्या इच्छेविरुद्ध स्मार्ट मीटर बसविण्याचा कोणताही प्रयत्न खपवून घेतला जाणार नाही, असा इशारा शिवसेना (उध्दवसाहेब ठाकरे) पक्षाचे सहसंपर्कप्रमुख वसंतराव भोजने सह पदाधिकाऱ्यांनी दिला आहे.

मुख्यमंत्री देवेंद्र फडणविस यांनी विधानसभेत स्पष्टपणे सांगितलेले आहे की, राज्यातील सामान्य घरगुती वीज ग्राहकांना प्रीपेड स्मार्ट मीटर सक्तीने बसविले जाणार नाहीत. मात्र दुसरीकडे महावितरणकडून ग्राहकांना 'पुढील ४८ तासांत तुमचे मीटर बदलण्यात येणार आहे' असे



संदेश पाठविले जात आहेत. त्यामुळे सरकारचे म्हणणे आणि महावितरणची प्रत्यक्ष कृती यामध्ये मोठी विसंगती दिसून येत आहे. जर स्मार्ट मीटर बसविण्याची सक्ती नसेल, तर ग्राहकांना अशा प्रकारचे संदेश कोणाच्या आदेशाने पाठवले जात आहेत? महावितरण आणि स्मार्ट मीटर बसविणाऱ्या ठेकेदार कंपन्या ग्राहकांवर दबाव आणत आहेत का? असा सवाल आता सर्वसामान्य वीज

ग्राहकांकडून उपस्थित केला जात आहे.

वीज ग्राहकांची संमती न घेता, त्यांना पुरेशी माहिती न देता आणि त्यांच्या शंकांचे निरसन न करता स्मार्ट मीटर बसविण्याचा प्रयत्न हा लोकशाही मूल्यांच्या विरोधात असून जनतेची दिशाभूल करणारा आहे. सरकार एक भूमिका मांडत असताना महावितरण आणि संबंधित ठेकेदार वेगळीच भूमिका घेत असतील, तर यामागील सत्य

राज्य सरकारने जनतेसमोर स्पष्ट करावे.शिवसेनेची स्पष्ट भूमिका अशी आहे की, कोणत्याही वीज ग्राहकाच्या मर्जीविरुद्ध स्मार्ट मीटर बसविण्यात येऊ नयेत. ग्राहकांची पूर्वसंमती, पारदर्शक माहिती आणि निवडीचे स्वातंत्र्य यांचा पूर्ण आदर राखला गेला पाहिजे.अन्यथा महावितरण आणि स्मार्ट मीटर ठेकेदारांच्या मनमानी कारभाराविरोधात शिवसेना पक्षाच्या वतीने तीव्र लोकआंदोलन

उभारण्यात येईल.'वीज ग्राहकांना विश्वासात न घेता कोणताही निर्णय लादला जाणार नाही. जनतेच्या हक्कांसाठी शिवसेना रस्त्यावर उतरल्याशिवाय राहणार नाही,' असेही निवेदना दाखवून नमूद केले निवेदनावर शिवसेना सहसंपर्कप्रमुख वसंतराव भोजने, उपजिल्हाप्रमुख गजानन ठीसर, विधानसभा संघटक राजेशसिंह राजपूत, शिवसेना शहरप्रमुख हरीदास गणबास, नगरसेवक रफीकभाई बर्तनवाले, युवासेना उपजिल्हाप्रमुख शुभम घोंगटे, वाहतूक सेना शहरप्रमुख इम्रान लकी, संतोष दिसे, किसान सेना उपतालुकाप्रमुख गजानन मेहेगे, विभाग प्रमुख सत्तार साह, रफीकभाई पंजायेवाले, शिवेक घोंगटे ,शे.शब्बीर, सलीम खान, अमीत राजपूत,इजहाईलहक सह आदिंची उपस्थिती होती.



प्रतिनिधी १७ जून

खामगाव : स्थानिक चिखली रोडवरील खासगी बाजार समितीच्या मागील नाल्यामध्ये खोदकाम केलेल्या विहिरीचे बांधकाम सुरु असतांना फर्मा घसरून १६ जून रोजी मजुराचा मृत्यू झाला. परंतु त्याचा मृतदेह बाहेर काढण्यासाठी पाणी उपसण्यास होणारा विलंब पाहून ग्रामस्थांमध्ये रोष निर्माण झाला. त्यामुळे त्यांनी प्रथम शिवाजी नगर व नंतर शहर पोस्टे गाठून ठिठ्या देण्यास सुरुवात करताच येरणा जागी झाल्याने पाणी उपसण्यासाठी हवे असलेले साहित्य विहिरीवर पोहचविण्यात आले आणि पाणी उपसण्याची प्रक्रिया सुरु करण्यात आली.दरम्यान रात्री ११ वाजता तब्बल १३ तासांनंतर मृतदेह बाहेर काढण्यात यश आले.

स्थानिक चिखली रोडवरील खासगी बाजार समितीच्या मागिल नाल्यामध्ये विहिरीचे खोदकाम

करण्यात आले. या विहिरीला ३० ते ४० फुट पाणी आहे. तर बांधकामासाठी विहिरीवर फर्मे टाकण्याचे काम सुरु करण्यात आलेहोते. १६ जून रोजी सकाळी ९ वाजता नेहमीचप्रमाणे अटाळी ता. खामगाव येथील गजानन सदाशिव भाकरे, मोहन शिवाजी मुंडे, महादेव मन्थारा बिल्लेवार, प्रदिप मनोज बेलदार, नझूलसिंग येळजी काळे, भगवान महादेव दादळे असे ६ मजूर कामावर गेले होते. फर्मा टाकण्यासाठी व माती भरण्याचे काम हे मजुर करीत असतांनाच अचानक विहिरीचा फर्मा घसरला. या फर्मा सोबतच भगवान महादेव दादळे वय ३२ हा मजूर विहिरीत पडला. त्याच्या अंगावर फर्माचा मलबा व माती कोसळून तो त्या खाली दबला. ही माहिती इतर मजुरांनी गावात व संबंधित ठेकेदाराच्या एजंटला दिली. आणि पोस्टेलाही कळविले. त्यामुळे घटनास्थळी पोलीस दाखल झाले.

परंतु पाणी उपसण्यासाठी हवी तशी यंत्रणा विहिरीवर उपलब्ध झाली नाही. शेवटी अटाळी वासियांच्या संयमाचा बांध फुटून त्यांनी शहर पोलीस स्टेशन गाठले व ठाणेदार रामकृष्ण पवार यांच्यासोबत चर्चा केली.यावेळी शिवसेना शिंदे गटाचे अॅड. अमोल अंधारे व राजेंद्र बघे यांचीसुध्दा उपस्थिती होती. या चर्चेनंतर यंत्रणा जागी झाली व ठाणेदार पवार व अॅड. अंधारे यांच्या पुढाकारातून पाणी उपसण्यासाठी २० एच. पी. च्या इलेक्ट्रीक मोटार व मोठे जेनरेटर घटनास्थळी पाठविले व ते स्वतःही हजर झाले. तसेच तहसीलदार सुनिल पाटील, मंडळ अधिकारी, तलाठी, संबंधित अधिकारी घटनास्थळी दाखल झाले आणि दुपारी ४:३० वाजता पासून विहिरीतील पाणी उपसण्यासाठी सुरुवात झाली. तर रात्री ११ वाजता मृतदेह बाहेर काढून शिवच्छेदनासाठी स्थानिक सामान्य रुग्णालयात ठेवण्यात आला.

विवाहितेसह 2 वर्षीय मुलगा बेपत्ता

प्रतिनिधी १७ जून

मलकापुर : माहेरवरून सासरी जाण्यासाठी निघालेल्या २१ वर्षीय विवाहीतेसह तिचा दोन वर्षीय मुलगा बेपत्ता झाल्याची तक्रार मुलीच्या आईने दिल्यावरून मलकापुर शहर पो. स्टे. ला मिसिंगची नोंद घेण्यात आली आहे. सौ. अर्चना यशवंत जवरे रा. वडनेर भोलजी ता. नांदुरा यांनी दिलेल्या तक्रारीत नमूद केले आहे की, त्यांची मुलगी पायल रुपेश निकम (वय २१) व नातू शंशाक रुपेश निकम (वय २) रा. हनुमान नगर, दोन नंबर पेट्रोलपंप भुसावळ हे सुमारे १५ दिवसांपूर्वी माहेरी आले होते. १४ जून रोजी संध्याकाळी ६.

३० वाजताच्या सुमारास पायल व तिच्या मुलास भुसावळ येथे सासरी जाण्यासाठी मलकापूर बसस्थानकावर आले. त्यानंतर त्यांना मलकापूर-भुसावळ एसटी बसमध्ये बसवून दिले होते. मात्र दुसऱ्या दिवशी १५ जून रोजी सकाळी जावई रुपेश निकम यांनी फोन करूनसांगितले की, पायल व शंशाक हे भुसावळ येथे पोहोचले नाही. त्या दोघांना नातेवाईक व परिसरात शोध घेतला. मात्र ते कोठेही आढळून आले नाही. पायल हिचारांगसावळा,उंची ६ फुट, चेहरा गोळ, केस काळे, गालावर तीळ, मानेवर तीळ, अंगात आकाशी कलरची साडी, ग्रे कलरचा ब्लाउज,

पायात सेंडल गळ्यामध्ये चांदीची चैन असूनशंशाक याचा रंग सावळा, उंची २ फुट, चेहरा गोळ, केस भुरकट, तोंडात चारदांत असून अगात हाफ बाव्हाचे पांढरे रंगाचे फुले असलेले शर्ट, श्री फोर काळ्या रंगाची चड्डी, हातामध्ये चांदीचे कडे असे वर्णन असून संबंधित विवाहीता बालकाबाबत कोणाला माहिती मिळाल्यास मलकापूर शहर पोलीस स्टेशनशी संपर्क साधण्याचे आवाहन करण्यात आले आहे. दिलेल्या फिर्यादिवरून मलकापूर शहर पोलीसांनी मिसिंग क्र ४४/२०२६ दाखल केला असून अधिक तपास पोहेका अमोल शेलें करीत आहेत.

अनुसूचित जातीचे उपवर्गीकरण झाले पाहिजे - ना. प्रतापराव जाधव

मेहकर : एस. सी प्रवर्गातील अनेक जाती विखुरलेल्या व असंघटित आहेत. नेतृत्वाचा अभाव त्यामुळे संघटित होणे अवघड आहे. यातीलच मातंग समाज सामाजिक, आर्थिक, राजकीय व शैक्षणिक दृष्ट्या मागे राहिला आहे. या समाजाची आरक्षण उपवर्गीकरणाची मागणी रास्ता आहे. एस सी मधील आरक्षण उपवर्गीकरणाला माझा पाठिंबा आहे. असे प्रतिपादन केंद्रीय राज्यमंत्री प्रतापराव जाधव यांनी केले. सकल मातंग समाजाच्या वतीने १६ जून रोजी विजय अंबोरे, साहेबराव पाटोळे, शांताराम तायडे यांचे नेतृत्वात त्यांना आरक्षण उपवर्गीकरणासंदर्भात निवेदन देण्यात आले. यावेळी ते बोलत होते. ते पुढे म्हणाले, की आरक्षण उपवर्गीकरणाच्या विषयी सर्वोच्च न्यायालयाने २०२४ ला निकाल दिला: मात्र सन २००० ला मी आमदार असताना एस.सी. प्रवर्गाचे उप वर्गीकरण झाले पाहिजे ही भूमिका मांडली.

स्वाधार योजनेसाठी शासकीय वसतिगृह प्रवेश अर्ज बंधनकारक

प्रतिनिधी १७ जून

बुलढाणा : अनुसूचित जाती व नवबौद्ध घटकातील विद्यार्थ्यांसाठी राबविण्यात येणाऱ्या भासतरल डॉ. बाबासाहेब आंबेडकर स्वाधार योजनेच्या नियमांमध्ये महत्त्वपूर्ण बदल करण्यात आला असून, शैक्षणिक वर्ष २०२६-२७ पासून या योजनेचा लाभ घेण्यासाठी विद्यार्थ्यांना प्रथम शासकीय वसतिगृह प्रवेशासाठी अर्ज करणे बंधनकारक नाहीत, तेथे या नियमात शिथिलता असली तरी विद्यार्थ्यांनी भविष्यातील अडचणी टाळण्यासाठी अर्ज करण्याचे आवाहन करण्यात आले आहे. सामाजिक न्याय व विशेष सहाय्य विभागाला निर्देशानुसार, गुणवत्तेनुसार अथवा जागेअभावी ज्या विद्यार्थ्यांना शासकीय वसतिगृहात प्रवेश मिळणार नाही, त्यांनाच स्वाधार योजनेचा लाभ घेण्यासाठी पात्र मानले जाईल. मात्र, वसतिगृह प्रवेशासाठी अर्ज न करणारे विद्यार्थी

शासकीय वसतिगृह तसेच स्वाधार योजना या दोन्ही सुविधांपासून वंचित राहू शकतात. मागील परीक्षेत किमान ५० टक्क्यांपेक्षा अधिक गुण मिळवलेल्या अनुसूचित जाती व नवबौद्ध प्रवर्गातील विद्यार्थ्यांना स्वाधार योजनेसाठी पात्रता राहणार आहे. ज्या तालुक्यांमध्ये शासकीय वसतिगृहे उपलब्ध नाहीत, तेथे या नियमात शिथिलता असली तरी विद्यार्थ्यांनी भविष्यातील अडचणी टाळण्यासाठी अर्ज करण्याचे आवाहन करण्यात आले आहे. शैक्षणिक सत्र २०२६-२७ साठी मुला-मुलींच्या शासकीय वसतिगृह प्रवेशाची ऑनलाईन प्रक्रिया १० जून २०२६ पासून सुरू झाली आहे. विद्यार्थ्यांनी विहित मुदतीत ऑनलाईन अर्ज सादर करणे आवश्यक आहे. इयत्ता ८ वी ते १० वी (शालेय विभाग) ३० जून २०२६ पर्यंत तर

इयत्ता ११ वी व १२ वी (कनिष्ठ महाविद्यालय) १५ जुलै तसेच बिगर व्यवसायिक अभ्यासक्रमासाठी दि. १५ जुलै २०२६ पर्यंत अर्ज करण्याची मुदत देण्यात आली आहे. ऑनलाईन अर्ज भरल्यानंतर त्याची प्रिंट तसेच आवश्यक कागदपत्रांच्या प्रती संबंधित शासकीय वसतिगृह कार्यालयात कार्यालयीन वेळेत जमा करणे बंधनकारक आहे. समाज कल्याण विभागांतर्गत बुलढाणा जिल्ह्यातील मुला-मुलींच्या शासकीय वसतिगृहां मध्ये सन २०२६-२७ या शैक्षणिक वर्षासाठी मोफत प्रवेशाची सुविधा उपलब्ध करून देण्यात आली आहे. पात्र व गरजू विद्यार्थ्यांनी वेळेत ऑनलाईन अर्ज सादर करून या सुविधेचा लाभ घ्यावा, असे आवाहन समाज कल्याण विभागाचे सहायक आयुक्त मनोज मेरत यांनी केले आहे.

दारूच्या नशेत कुऱ्हाडीचा वार; तरुण गंभीर जखमी

प्रतिनिधी १७ जून

खामगाव : दारू पिण्याच्या कारणावरून झालेल्या वादातून एका तरुणाच्या डोक्यात कुऱ्हाडीने वार करून त्याला गंभीर जखमी केल्याची घटना खामगाव तालुक्यातील वाडी येथे घडली. या प्रकरणी खामगाव शहर पोलीस ठाण्यात आरोपीविरुद्ध गुन्हा दाखल करण्यात आला आहे.

पोलिसांनी दिलेल्या माहितीनुसार, दत्ता भास्कर जवंजाळ (३७) रा. जुनी वाडी, खामगाव यांनी दिलेल्या फिर्यादीवरून मंगेश भानुदास खोंड (३०) रा. वाडी, ता. खामगाव याच्याविरुद्ध भारतीय न्याय संहिता (बीएनएस) कलम १०९, ३५२ व ३५१ (२) अन्वये गुन्हा नोंदविण्यात आला आहे. १५ जून रोजी रात्री ९ वाजताच्या सुमारास वाडी येथील

जुन्या पाण्याच्या टाकीजवळ ही घटना घडली. फिर्यादीचा सुलत भाऊ नागेश मधुकर जयंजाळ हा घरातून बाहेर गेल्यानंतर परत न आल्याने त्याचा शोध घेण्यात आला. यावेळी तो आरोपीच्या घराजवळ असल्याचे समजल्याने फिर्यादी तेथे पोहोचले. त्यावेळी आरोपीच्या हातात लाकडी दांडा असलेली कुऱ्हाड होती. आरोपीने नागेशच्या डोक्यावर कुऱ्हाडीने वार केल्याने तो गंभीर जखमी होऊन खाली कोसळला. हल्ल्यानंतर आरोपीने जीवे मारण्याची धमकी दिल्याचे फिर्यादीत नमूद करण्यात आले आहे. जखमी नागेश ला तातडीने शासकीय रुग्णालयात दाखल करण्यात आले. पोलिसांनी आरोपीविरुद्ध गुन्हा दाखल केला असून प्रकरणाचा पुढील तपास पोलीस उपनिरीक्षक संदीप गौदाने करीत आहेत

मीटरमध्ये रेझिस्टरचा खेळ; ११ महिन्यांची वीजचोरी उघड

प्रतिनिधी १७ जून

खामगाव : महावितरणच्या भरारी पथकाने केलेल्या तपासणीत वीज मीटरमध्ये तांत्रिक छेडछाड करून विज चोरी केल्याचा प्रकार उघडकीस आला आहे. प्रकरणी खामगाव तालुक्यातील माथनी येथील एक व्यक्तीविरुद्ध खामगाव शहर पोलीस ठाण्यात गुन्हा दाखल करण्यात आला आहे. महावितरणचे अतिरिक्त कार्यकारी अभियंता प्रशांत कलेंगे यांनी दिलेल्या तक्रारीनुसार, माथनी येथील फरीद खान सरवर खान यांच्या घरगुती विजमीटरची तपासणी करण्यात आली. तपासणी दरम्यान मीटरची कॅप्रीप्रणाली संशयास्पद आढळल्याने ते उघडून पाहण्यात आले. त्यावेळी मीटरच्या पीसीबीवर अतिरिक्त रोषक (रेझिस्टर) बसवून मीटरच्या नोंदीमध्ये फेरफार केल्याचे निदर्शनास आले. या छेडछाडीमुळे गेल्या ११ महिन्यांपासून महावितरणची सुमारे १,१०३ युनिट विज विनापरवाना मापरण्यात आल्याचे तपनात निष्पन्न झाले. या विजचोरीमुळे महावितरणचे १६ हजार ७८२ रुपयांचे नुकसान झाल्याचा अंदाज असून तडजोड शुल्कासह संबंधित रकम १८ हजार ७८२ रुपये इतकी ठरविण्यात आली आहे. भरारी पथकाने तयार केलेल्या अहवालाच्या आधारे आरोपीविरुद्ध भारतीय विद्युत कायदा २००३ च्या कलम १३५ अंतर्गत गुन्हा दाखल करण्यात आला. याप्रकरणी सिंगल फेज विजमीटर जाम करण्यात आले आहे. खामगाव शहर पोलिसांनी अपराध क्रमांक ३२१/२०२६ नोंदविला असून पुढील तपास पोलीस उपनिरीक्षक विनोद खांबलकर करीत आहेत. महावितरणच्या विशेष तपास मोहिमेदरम्यान हा प्रकार उघडकीस आल्याने वीजचोरी करणाऱ्यांमध्ये खळबळ उडाली आहे.

जिल्ह्याला मिळणार आता ६५ गुणवंत केंद्रप्रमुख!

प्रतिनिधी १७ जून

चिखली : जिल्ह्यातील शैक्षणिक व्यवस्थेला बळकटी देणारी महत्वाची घडामोड सध्या जिल्हा परिषदेत घडत असून, केंद्रप्रमुख पदाच्या नियुक्ती प्रक्रियेला अंतिम स्वरूप प्राप्त झाले आहे. स्पर्धा परीक्षेत गुणवत्ता सिद्ध करून यश मिळविणाऱ्या ६५ उमेदवारांची केंद्रप्रमुख पदासाठी निवड झाली असून, लवकरच त्यांच्या नियुक्त्या होण्याची शक्यता आहे.

विशेष म्हणजे, निवड झालेल्या उमेदवारांमध्ये उच्च शैक्षणिक पात्रता आणि उल्लेखनीय शैक्षणिक कामगिरी असलेल्या शिक्षकांचा मोठ्या प्रमाणावर समावेश आहे. यामध्ये पीएच. डी. धारक, नेट उत्तीर्ण, सेट उत्तीर्ण, पीएच. डी. संशोधन फेलो तसेच राष्ट्रीय शिक्षक पुरस्काराने सन्मानित शिक्षक यांचा समावेश आहे. महाराष्ट्र राज्य परीक्षा परिषदेने आयबीपीएस या राष्ट्रीय स्तरावरील संस्थेच्या मदतीने केंद्रप्रमुख पदासाठी स्पर्धापरीक्षेचे ऑनलाईन आयोजन केले होते.

पत्नी व मुलांना भेटणे ठरले महाग; तरुणावर चाकूहल्ला, तिघांवर गुन्हा

प्रतिनिधी १७ जून

खामगाव : कौटुंबिक वादाच्या पार्श्वभूमीवर पत्नी व मुलांना भेटण्यासाठी सासरच्या गावी गेलेल्या एका तरुणावर चाकूने हल्ला झाल्याची घटना उमरा येथे घडली. या प्रकरणी पत्नीसह तिच्या दोघा भावांविरुद्ध पिंपळगाव राजा पोलिसांनी गुन्हा दाखल केला आहे.

मिळालेल्या माहितीनुसार, तरोडा येथील साजन तेजराव शिंदे (२३) यांनी याबाबत तक्रार दाखल केली आहे. त्यांच्या तक्रारीनुसार, पत्नी हिरकणी शिंदे ही गेल्या सात महिन्यांपासून उमरा येथे वास्तव्यास आहे. सोमवारी (दि. १५) सकाळी साजन शिंदे हे पत्नी व मुलांची भेट घेण्यासाठी उमरा येथे गेले होते. यावेळी दोघांमध्ये वाद निर्माण

झाला, वादाचे रूपांतर हाणामारीत झाल्यानंतर पत्नीने शिवांगळ केल्याचा आरोप करण्यात आला आहे. त्यानंतर आबाराय बाबाराव सावंत याने हातातील चाकूने फिर्यादीच्या डोक्यावर व डाव्या हातावर वार करून जखमी केले. तसेच सचिन बाबाराव सावंत याने मारहाण करत जीवे मारण्याची धमकी दिल्याचे तक्रारीत नमूद आहे. घटनेनंतर जखमी तरुणाने वैद्यकीय उपचार घेत पोलिसांत धाव घेतली. तक्रार व वैद्यकीय अहवालाच्या आधारे पिंपळगाव राजा पोलिसांनी हिरकणी शिंदे, आबाराव सावंत आणि सचिन सावंत यांच्याविरुद्ध भारतीय न्याय संहिता २०२३ मधील विविध कलमांन्वये गुन्हा नोंदविला आहे. या प्रकरणाचा पुढील तपास पोलीस हेड कॉन्टेबल रामदास गायकवाड करीत आहे.

रोजगाराची हमी देणाऱ्या 'आय. टी. खरीप 20 25 मधील अतिवृष्टीग्रस्त शेतकऱ्यांना पीकविमा मंजूर करा आय' ची प्रवेश प्रक्रिया सुरू

प्रतिनिधी १७ जून

नांदुरा : शासकीय औद्योगिक प्रशिक्षण संस्था नांदुरा येथे प्रवेश सत्र २०२६ करिता २१ मे पासून प्रवेश प्रक्रिया सुरू झालेली असून अर्ज करण्याची शेवटची तारीख २१ जून आहे. यावर्षी आयटीआयमध्ये १२४ जागांसाठी प्रवेशाची संपूर्ण प्रक्रिया ऑनलाईन पद्धतीने राबविण्यात येत असल्याने विद्यार्थ्यांना अर्ज भरणे, शुल्क भरणे, कागदपत्र पडताळणी आणि प्रवेश निश्चितीची प्रक्रिया सुलभ झाली आहे.

संस्थेत यावर्षी विविध अभ्यासक्रम व्यवसाय उपलब्ध आहे. व्यवसायाचे नाव प्रवेश क्षमता व शैक्षणिक पात्रतेनुसार प्रवेश निश्चित केला जाणार आहे. यात

बेसिक कॉम्पेटेन्स २४ जागा पात्रता १० वी पास, ड्रेस मेकिंग २० जागा पात्रता १० वी पास / नापास, वेल्डर ४० जागा पात्रता १० वी पास/नापास, फिटर (जोडारी) २० जागा पात्रता १० वी पास, पंप ऑपरेटर कम मेकॅनिक २० जागा पात्रता १० वी पास, आयटीआय प्रवेशासाठी 'स्नेग्दह. अनु.द.ह. या संकेतस्थळावर अर्ज करावा. अर्ज केल्यानंतर त्याची प्रिंट व त्यासंबंधी कागदपत्रांसह संस्थेत येऊन अर्जाची छाननी करून अर्ज निश्चित करावा व विकल्प सादर करावा प्रवेश कामकाजासाठी संस्था शनिवार रविवार तसेच शासकीय सुट्यांच्या दिवशी सुट्टा सुरू असेल. अधिक माहितीसाठी उमेदवारांनी संस्थेची संपर्क साधावा किंवा फोन करावा.

प्रशिक्षणादरम्यान प्रशिक्षणार्थ्यांना प्रतिमा ५००० रुपये विद्यावेतन देण्यात येते सध्या जागतिक स्तरावर कुशल मनुष्यबळाची गरज असल्यामुळे कौशल्य धारित रोजगाराच्या वाढत्या संधी उद्योग क्षेत्रातील मागणी आणि कमी कालावधीत रोजगारक्षम शिक्षण यामुळे मागील काही वर्षांपासून विद्यार्थ्यांचा आयटीआय अभ्यासक्रमांकडे कलवाडा चालला आहे. आयटीआय पास विद्यार्थ्यांना रोजगाराच्या खूप संधी उपलब्ध आहेत. आयटीआय प्रवेश अर्ज भरण्याकरिता मोजकेच दिवस शिल्लक असल्याने जास्तीत जास्त उमेदवारांनी आयटीआयच्या प्रवेश प्रक्रियेत सहभाग घ्यावा. असे आवाहन संस्थेचे प्राचार्य जी. एन. काळे यांनी केले आहे

प्रतिनिधी १७ जून

सिंदखेडराजा : खरीप २०२५ च्या हंगामात अतिवृष्टी आणि ढगफुटीसदृश पावसामुळे सिंदखेडराजा, देऊळगाव राजा व लोणार तालुक्यातील शेतकऱ्यांचे अतोनात नुकसान झाले असून, अद्यापही हजारो शेतकरी पीक विम्याच्या लाभापासून वंचित आहेत. या सर्व पात्र आणि नुकसानग्रस्त शेतकऱ्यांना तातडीने न्याय्य पीक विमा मंजूर करावा, तसेच आगामी खरीप २०२६ साठी खरीप २०२३-२४ मधील जुने पीक विमा ट्रिगर व निकष पुन्हा लागू करावेत, यामागण्यासाठी 'शेतकरी योद्धा कृती समिती, बुलढाणा जिल्हा' च्या वतीने आज १५ जून २०२६ रोजी सिंदखेडराजा येथील उपाविभागीय अधिकाऱ्यांमार्फत (ए३६) राज्याचे मुख्यमंत्री,

'शेतकरी योद्धा कृती समिती'चे एसडीओमार्फत मुख्यमंत्र्यांना निवेदन

कृषिमंत्री आणि केंद्रीय कृषिमंत्र्यांना एक जाहीर निवेदन सादर करण्यात आले.

या निवेदनात म्हटले आहे की, खरीप २०२५ च्या हंगामात झालेल्या नैसर्गिक आपत्तीमुळे पिकांचे मोठ्या प्रमाणावर नुकसान झाले होते. या नुकसानीची पाहणी स्वतः लोकप्रतिनिधी, मंत्री व प्रशासनाने प्रत्यक्ष बांधावर जाऊन केली होती. राज्य शासनाने याची दखल घेत संबंधित भागातील आणवारी ५० पैशांपेक्षा कमी असल्याची नोंद घ्याऊन करत प्रति हेक्टर ८,५०० रुपयांची अतिवृष्टी मदत वितरित केली होती. मात्र, 'नुकसान मान्य, पंचनामे मान्य, मदत मान्य' परंतु पीक विमा मात्र नामंजूर' अशी

अत्यंत अन्यायकारक परिस्थिती निर्माण झाली असून हजारो शेतकरी हक्काच्या विम्यापासून वंचित राहिले आहेत. समितीने निवेदनात पुढे नमूद केले आहे की, खरीप २०२३-२४ मध्ये अस्तित्वात असलेले पीक विमा ट्रिगर व निकष हे पूर्णपणे शेतकरी हिताचे होते. मात्र, त्यानंतर खरीप २०२४-२५ मध्ये लागू करण्यात आलेल्या नवीन क्लिष्ट ट्रिगर आणि निकषामुळे मोठ्या प्रमाणावर नुकसान होऊनही अनेक शेतकरी पीक विम्यापासून वंचित राहिले. परिणामी, राज्यातील लाखो शेतकऱ्यांचे मोठे आर्थिक नुकसान झाले असून, शेतकऱ्यांचा पीक विमा योजनेवरील विश्वास उडाला आहे. शेतकरी योद्धा कृती

समितीच्या प्रमुख मागण्या: खरीप २०२५ मधील सर्व पात्र व नुकसानग्रस्त शेतकऱ्यांना तातडीने न्याय्य पीक विमा मंजूर करण्यात यावा. सिंदखेडराजा, देऊळगाव राजा व लोणार तालुक्यातील सर्व प्रलंबित पीक विमा प्रकरणांचा फेरविचार करावा. खरीप २०२४-२५ मध्ये लागू करण्यात आलेले जाचक पीक विमा ट्रिगर व निकष तातडीने रद्द करावेत. खरीप २०२३-२४ मध्ये अस्तित्वात असलेले शेतकरी धार्जिणे ट्रिगर व निकष आगामी खरीप २०२६ पासून पुन्हा लागू करावेत. पीक योजनेमध्ये संपूर्ण पारदर्शकता आणून प्रत्येक पात्र व नुकसानग्रस्त शेतकऱ्याला न्याय मिळेल याची लेखी हमी घ्यावी. या

प्रसंगी लोकजागर परिवाराचे सर्वेसर्वा प्रवीण गीते, शेतकरी योद्धा कृती समितीचे प्रदेश अध्यक्ष गजानन जायभाये, बंजारा सेवा संघाचे दत्त चव्हाण सर, रा. का. चे कार्याध्यक्ष विनायक भानुसे पाटील, बळीवंशचे नितीन कायंदे, उबाठाचे सिद्धेश्वर आंधळे, सामाजिक कार्यकर्ते गजानन दराडे यांनी मोर्चास संबोधित केले.

मोर्चात सहभागी झालेल्या सर्व शेतकरी, कार्यकर्ते व संघटनांचे शेतकरी योद्धा कृती समितीच्या वतीने आभार मानण्यात आले. यापुढील लढ्यातही शेतकऱ्यांनी एकजूट कायम ठेवावी, असे आवाहन शेतकरी योद्धा कृती समिती, बुलढाणा जिल्हा, बालाजी सोसे यांनी केले.